
བདེ་མཆོག་ནམ་མཁའ་དང་མཉམ་པའི་ རྒྱདཀྱི་རྩ འགྲེལ 

༄༅། །དཔལ་བདེ་མཆོག་ནམ་མཁའ་དང་མཉམ་པའི་ 
རྒྱུད་དང་། དེའི་འགྲེལ་པ་རྒྱུད་དོན་གསལ་བར་ 
བྱེད་པའི་ཐིག་ལེ་བཅས་བཞུགས།། 





རྩ་བ་ 


སྡེ་དགེ་བཀའ་འགྱུར་རྒྱུད་ག་པ་ལས་ཕྱུང་བ། 
འགྲེལ་པ་ 
རེ་ཕགམོ་གྲུཔ་རྡོརྗ་རྒྱལ་པོའི་གསུང་ངོ་།། 


བདེ་མཆོག་ནམ་མཁའ་དང་མཉམ་པའི་རྒྱུད་ཀྱི་རྩ་འགྲེལ། 


མཆོད་སྦྱིན་མཛད་པ་པོ་ 
མཁན་ཆེན་དཀོན་མཆོག་རྒྱལ་མཚན། 
སྤར་སྐྲན་སྲི་ཞུ་བ་ 
བརྩོན་འགྲུས་སེངྒེཤྟི 
ཞུ་སྒྲིག་པ་ 
མཁན་བཤད་སྒྲབ་བསྟན་འཛིན། 


པར་ཐེངས་དང་པོ་ 
ཕྱི་ལོ་ ༢༠༠༧ ལོར་ 
དེབ་གྲངས་ ༡༠༠༠ 


འཕགས་ཡུལ་རྒྱལ་ས་ལཱིལླི་ནས་པར་བསྐྲུན་ཞུས་པ་ལགས་སོ།། 


དཀར་ཆག་ 


༡༽ བདེ་མཆོག་ནམ་མཁའ་དང་མཉམ་པའི་རྒྱུད་ལས། བསྐྱེད་པའི་རིམ་ 


པའི་དུམ་བུ་སྟེ་ལེའུ་དང་པོ་ +" ང་ཆ" *» "༤ *"***" *"""* "༠" ༡ 
༢༽ རྫོགས་པའི་རིམ་པའི་དུམ་བུ་སྟེ་ལེའུ་གཉིས་པ་ » + ‹ + ‹ « + ཡེ 
༣༽ ལས་སྣ་ཚོགས་ཀྱི་དུམ་བུ་སྟེ་ལེའུ་གསུམ་པ་ » * + +» © ]» - + ༥ 
༤༽ རྒྱུད་ཀྱི་དོན་གསལ་བར་བྱེད་པའི་ཐིག་ལེ་ལས། 

མཆོད་པར་བརྗོད་པ་སོགས་ )` ?༈ » *» % ྟ* *» "༧ » ? * + © ༡༡ 
༥༽ གསང་སྔགས་རྡོ་རྗེའི་ཐེག་པའི་སྐོར་ * › * * * * * * * ' ༡ 
༦༽ ཕུན་སུམ་ཚོགས་པ་ལྔའི་སྐོར་ » » » » » » » » » » » » » ༡༤ 
༧༽ རྒྱུད་དངོས་བཤད་པ » » « «» » » ¢ « ¢» « « » +» » +© » ༡༥ 
༢༽ ལེའུ་དང་པོའི་རྣམ་བཤད། ལུས་རྣམ་པར་དག་པ་བསྐྱེད་རིམ་བསྟན་པ་ 

- ; › + « ; » » „ „ „ „ , „- „- „ , „- - ~ +. ; ÷+ ༢༦ 
༩༽ ལེའུ་གཉིས་པའི་རྣམ་བཤད། སེམས་རྣམ་པར་དག་པ་རྫོགས་རིམ་ 

 བསྟན་པ་ ' ' ' ' ` * ° * ° ` * * ° ° * ` * * ° * ༣༡ 


༡༠༽ ལེའུ་གསུམ་པའི་རྣམ་བཤད། ངག་རྣམ་པར་དག་པ་སྔགས་ཀྱི་རིམ་ 


པ་བསྟན་པ་ ' ' ' * * * * * ' * * * * * ' * * * ༤༠ 


༡༡༽ རྒྱུད་ཡོངས་སུ་རྫོགས་པའི་དོན་རྗེས་སུ་ཡི་རང་བ་བསྟན་པ་ ' ༥༣ 
༡༢༽ དུས་ཁྲུགས་ཞི་ཞིང་བོད་ཡུལ་བདེ་བའི་སྨོན་ལམ་སོགས་ * ༥༥༥༦ 


བཅས་བཞུགས་པ་ལགས་ས།། 





༄༅། །དཔལ་བདེ་མཆོག་ནམ་མཁའ་དང་མཉམ་ 
པའི་རྒྱུད་ཀྱི་རྒྱལ་པོ་ཞེས་བྱ་བ་ 
བཞུགས།། 


༄༅། །རྒྱ་གར་སྐད་དུ། ཤྲཱི་སཾ་བ་ར་ཁ་ས་མ་ཏདྣ་རཱ་ཛ་ནཱ་མ། བོད་ 
སྐད་དུ། དཔལ་བདེ་མཆོག་ནམ་མཁའ་དང་མཉམ་པའི་རྒྱུད་ཀྱི་རྒྱལ་པོ་ཞེས་ 
བྱ་བ། འཇམ་དཔལ་ཡེ་ཤེས་སེམས་དཔའ་ལ་ཕྱག་འཚལ་ལོ། །འདི་སྐད་ 
བདག་གིས་ཐོས་པ་དུས་གཅིག་ན། བཅོམ་ལྡན་འདས་དེ་བཞིན་གཤེགས་པ་ 
ཐམས་ཅད་ཀྱི་སྐུ་དང་གསུང་དང་ཐུགས་རྡོ་རྗེ་བཙུན་མོའི་བྷ་ག་ལ་བཞུགས་ 
སོ། །དེ་ནས་དེ་བཞིན་གཤེགས་པ་ཐམས་ཅད་ཀྱི་བྱིན་གྱི་རླབས་ཀྱིས་རྡོ་རྗེ 
སྙིང་པོས་གསོལ་པ། ཀྱེ་བཅོམ་ལྡན་འདས། གསང་བ་བས་ཀྱང་ཆེས་ 
གསང་བ། གསང་བ་ཆེན་པོ་དེ་བཤད་དུ་གསོལ། བཅོམ་ལྡན་འདས་ཀྱིས་ 
བཀའ་སྩལ་པ། 

ྡརྗེསྙིང་པོ་ཁྱོད་ཉོན་ཅིག ། 

སྲོག་དང་ལྔ་པ་དེ་བཞིན་དུ། ། 

ལམ་དང་འབྲས་བུ་ཉིད་ཡིན་ནོ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་སྲོག་གང་ལགས། བཅོམ་ 


2 བདེ་མཆོག་ནམ་མཁའ་དང་མཉམ་པའི་རྒྱུད་ 








ལྡན་འདས་ཀྱིས་བཀའ་སྩལ་པ། 
སྲོག་ནི་འཛིན་པར་བྱེད་པ་སྟེ། ད 
སྔགས་དང་རླུང་དང་རྟེན་ཉིད་དོ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་ལྔ་པ་གང་ལགས། བཅོམ་ 


ལྡན་འདས་ཀྱིས་བཀའ་སྩལ་པ། 


སངས་རྒྱས་ལྔ་དང་འབྱུང་བ་ལྔ། ། 
ལྔ་པ་ཡང་ནི་གཅིག་ཉིད་དོ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་ལམ་གང་ལགས། བཅོམ་ 
ལྡན་འདས་ཀྱིས་བཀའ་སྩལ་པ། 
སྨིནཔདང་ནི་གྲལ་བའོ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་སྨིན་པའི་ལམ་ནི་གང་ལགས། 
བཅོམ་ལྡན་འདས་ཀྱིས་བཀའ་སྩལ་པ། 
བུམ་པ་གསང་བ་ཤེས་རབ་དང་། ། 
བཞི་པའི་རང་བཞིན་ངོ་བོ་སྟེ། ། 
དེ་ཡི་རྣམ་པ་དེ་ལ་གནས། ། 


རྡོ་རྗེ་སྙིང་པོས་གསོལ་པ། བཅོམ་ལྡན་འདས་གྲོལ་བའི་ལམ་ནི་གང་ 
ལགས། བཅོམ་ལྡན་འདས་ཀྱིས་བཀའ་སྩལ་པ། 


`. ༽ .>7. 


སྙིང་རྗེ་ཆེན་པོ་ལས་སྐྱེས་པ། ། 


| བདེ་མཆོག་ནམ་མཁའ་དང་མཉམ་པའི་རྒྱུད་ 3 





དགའ་བའི་ཤུགས་ལས་རྣམ་པར་གྲུབ། ། 
ཐབས་དང་ཤེས་རབ་གཉིས་མེད་མཆོག ། 
བདེ་བ་ཆེན་པོའི་ལམ་ཡིན་ནོ། ། 
རྡོ་རྗེ་སྙིང་ཕོས་གསོལ་པ། བཅོམ་ལྡན་འདས་སྙིང་རྗེ་ཆེན་པོ་ནི་གང་། 
དགའ་བ་ནི་གང་། ཐབས་ནི་གང་། ཤེས་རབ་ནི་གང་། གཉིས་སུ་མེད་པ་ནི་ 
གང་ལགས། བཅོམ་ལྡན་འདས་ཀྱིས་བཀའ་སྩལ་པ། 
དམིགས་པ་མེད་པ་སྙིང་རྗེའི་མཆོག ། 
དགའ་བ་གཉིས་མེད་བདེ་བ་ཆེ། ། 
ཐབས་ནི་ཧེ་རུ་ཀ་དཔལ་ཉིད། ། 
ཤེས་རབ་རྡོ་རྗེ་རྣལ་འབྱོར་མ། ། 
གཉིས་སུ་མེད་པ་ཐུང་འཇུག་མཆོག ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་ཏེ་རུ་ཀ་ནི་གང་ལགས། རྣལ་ 
འབྱོར་མ་ནི་གང་ལགས། བཅོམ་ལྡན་འདས་ཀྱིས་བཀའ་སྩལ་པ། 
ཧེ་རུ་ཀ་ནི་ཕུང་པོ་ཉིད། ། 
ཕུང་པོ་ཡང་ནི་ཧེ་རུ་ཀ ། 
ཁམས་ནི་རྡོ་རྗེ་མ་དཔལ་ཏེ། ། 
ྡོརྗམ་དཔལ་ཁམས་ཏིད་དོ། ། 
ྐྱེ་མཆེད་ད་ཡང་ད་བཞིན་དུ། ། 


4 ་བདེ་མཆོག་ནམ་མཁའ་དང་མཉམ་པའི་རྒྱུད་ 





ལྷ་ཡི་ངོ་བོར་ཤེས་པར་བྱ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་ཕུང་པོའི་ཧེ་རུ་ཀ་གང་ལགས། 
ཁམས་ཀྱི་རྡོ་རྗེ་རྣལ་འབྱོར་མ་གང་ལགས། བཅོམ་ལྡན་འདས་ཀྱིས་བཀའ་ 
སྩལ་པ། 
ཧེ་རུ་ཀ་དཔལ་བདག་ཉིད་དངོས། ། 
དྲི་མ་མེད་པའི་ཁ་དོག་ཅན། ། 
རྡ་རྗེ་དྲིལ་བུ་འཛིན་པ་སྟེ། ། 
དྲུག་གིས་བརྒྱན་ཅིང་དགུ་དང་ལྡན། ། 
ཟླ་ཚེས་སྣ་ཚོགས་རྡོ་རྗེ་དང་། ། 
རིགས་ཀྱི་བདག་པོས་རྣམ་པར་བརྒྱན། ། 
སྤྱན་གསུམ་དག་གིས་མཛེས་པ་སྟེ། ། 
ཆགས་པ་མེད་པའི་ཤམ་ཐབས་ཅན། ། 
ཤེས་རབ་རང་བཞིན་རྣལ་འབྱོར་མ། ། 
བནྡྷུ་དམར་པོའི་ཁ་དོག་ཅན། ། 
གཅེར་བུ་ཕྱག་རྒྱ་ལྔས་བརྒྱན་ཅིང་། ། 
དག་པ་ལྔ་བཅུའི་ཕྲེང་བས་མཛེས། ། 
རྡོརྗེ་པདྨའི་སྣོད་བསྣམས་པ། ། 
ཡབ་ལ་འཁྱུད་ཅིང་བརྐྱང་བསྐུམ་བཞུགས། ། 


བདེ་མཆོག་ནམ་མཁའ་དང་མཉམ་པའི་རྒྱུད་ དྱ 





གཉིས་མེད་བདེ་བ་ལ་དགྱེས་པ། ། 
ཆུ་སྐྱེས་ཉི་མའི་དབུས་ན་འགྱིང་། ། 
ཁམས་ཉིད་ཀྱང་ནི་ལྷ་ཉིད་དོ། ། 
དཔལ་བདེ་མཆོག་ནམ་མཁའ་དང་མཉམ་པའི་རྒྱུད་ལས། བསྐྱེད་པའི་རིམ་ 
པའི་དུམ་བུ་སྟེ་ལེའུ་དང་པོའོ།། །། 
རྡོ་རྗེ་སྙིང་ཕོས་གསོལ་པ། བཅོམ་ལྡན་འདས་རང་བཞིན་གྱིས་རྣམ་ 
པར་དག་པ་ནི་གང་ལགས། ངོ་བོ་ཉིད་ཀྱིས་འོད་གསལ་བ་ནི་གང་ལགས། 
བཅོམ་ལྡན་འདས་ཀྱིས་བཀའ་སྩལ་པ། 
བརྟན་དང་གཡོ་བ་ཐམས་ཅད་ཀུན། ། 
ཤེས་རབ་རང་བཞིན་མ་ཉིད་དེ། ། 
ལྔ་པའི་ངོ་བོ་འོད་གསལ་ཉིད། ། 
མ་སྐྱེས་རྟོག་པ་བྲལ་བའི་སྐུ། ། 
བརྗོད་དུ་མེད་ཅིང་བསམ་མི་ཁྱབ། ། 
རྟོག་པ་མེད་པ་ནམ་མཁའི་དབུས། ། 
གཉིས་མེད་བདེ་བའི་རྣམ་པ་ཅན། ། 
གསལ་བའི་རང་བཞིན་གཡོ་བ་མེད། ། 
གཉིས་སུ་མེད་པ་བདེ་བའི་མཆོག ། 
འབྲས་བུ་ལམ་གྱི་རྣམ་པའོ། ། 


6 བདེ་མཆོག་ནམ་མཁའ་དང་མཉམ་པའི་རྒྱུད་ 


དཔལ་བདེ་མཆོག་ནམ་མཁའ་དང་མཉམ་པའི་རྒྱུད་ལས། རྫོགས་པའི་རིམ་ 
པའི་དུམ་བུ་སྟེ་ལེའུ་གཉིས་པའོ།། །། 
རྡོརྗེ་སྙིང་པོས་གསོལ་པ། བཅོམ་ལྡན་འདས་རྣམ་པར་རྟོག་པ་རྣམ་ 
པར་དག་པ་ནི་གང་ལགས། བཅོམ་ལྡན་འདས་ཀྱིས་བཀའ་སྩལ་པ། 
སྔགས་དང་སྦྱིན་སྲེག་གཏོར་མ་དང་། ། 
དབང་གི་རྣམ་པར་དག་པ་དང་། ། 
མཉླལ་དང་ནི་དེ་བཞིན་དུ། ། 
བུམ་པའི་ངོ་བོ་ལྟར་ཤེས་པ། ། 
སྔགས་ཀྱི་དེ་བཞིན་གནས་པའོ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་སྔགས་ནི་གང་། སྦྱིན་སྲེག་ནི་ 
གང་། གཏོར་མ་ནི་གང་། དབང་ནི་གང་། མཆྫལ་ནི་གང་། བུམ་པ་ནི་ 
གང་། སྔགས་ཀྱི་དེ་བཞིན་ཉིད་ནི་གང་ལགས། བཅོམ་ལྡན་འདས་ཀྱིས་ 
བཀའ་སྩལ་པ། 
སྔགས་ནི་གསང་སྔགས་རྒྱལ་པོ་སྟེ། ། 
ཨོཾཤཱི་བཛྲཧ་ཧ་རུརུ་ཀཾཧཾ་ཧྷཾ་ཕཊ། ཀིལ ཨོཾཧིཿ ཧ་ 
ཧ་ུཾཙཾཕཊ། ཨོཾསརྦྷ་བྡ་ཌཱཀིནཱཾ་ཡེབཛྲ་ཝརྟརར་ཡེཧཱཾ་ཧཾ་ཕཊ་སྭཱ་ཧཱ། ཨོཾ 
བཛྲ་བི་རོ་ཙ་ནི་ཡེ་ཧཱཾ་ཛྷཾ་ཕཊ་སྭཱ་ཧཱ། 
གསང་སྔགས་རྒྱལ་པོ་འདི་དག་གིས། ། 


བདེ་མཆོག་ནམ་མཁའ་དང་མཉམ་པའི་རྒྱུད་ 





བསྐལ་པ་སྟོང་ལ་སོགས་པ་ཡི། ། 
སྡིག་པ་མ་ལུས་དག་བྱེད་ཆུ། ། 
གྲུ་བཞི་པ་ལ་སྒོ་བཞི་པ། ། 
འཁོར་ལོ་དག་གིས་རྣམ་པར་མཛེས། ། 
ཨ་ཤཱདྣ་དང་ནུ་གྲོ་ད། ། 
དྲུར་བ་ལ་སོགས་དེ་བཞིན་དུ། ། 
བཞི་པའི་ངོ་བོར་ཡང་དག་ཤེས། ། 
ཤ་ལྔ་དང་ནི་བདུད་རྩི་ལྔ། ། 
གྱེན་དུ་ཕེ་གྱི་སྒྲ་བསྒྲགས་པས། ། 
དཔའ་བོ་རྣལ་འབྱོར་མ་ཀུན་དགྱེས། ། 
དབང་ནི་ཐ་མའི་ལམ་ཉིད་དོ། ། 
བདུད་རྩི་ཆུ་ཡིས་ལེགས་བྱུགས་ནས། ། 
མེ་ཏོག་དམར་པོས་མཆོད་པ་འོ། ། 
རིན་ཆེན་སྣོད་བཟང་བྷྷུ་གྱིས་མཛེས། ། 
དཔའ་བོ་བདུད་རྩི་དགེ་བྱེད་ཆུ། ། 
ཞལ་བཞིའི་སྔགས་ཀྱི་འོད་ཟེར་གྱིས། ། 
གདུག་པ་མ་ལུས་ཀུན་འདུལ་ཞིང་། ། 
སྤྲོ་དང་བསྡུ་བའི་རྣམ་པ་ཅན། ། 


8 བདེ་མཆོག་ནམ་མཁའ་དང་མཉམ་པའི་རྒྱུད་ 





རྡོ་རྗེ་སྙིང་པོས་གསོལ་པ། ཀྱེ་བཅོམ་ལྡན་འདས་སྐྱེ་མཆེད་ཀྱི་མཁའ་འགྲོ་མ་ 

གང་ལགས། བཅོམ་ལྡན་འདས་ཀྱིས་བཀའ་སྩལ་པ། 
གཅེར་བུ་ཐལ་བའི་མདོག་ཅན་ཏེ། ། 
ཉི་ཤུ་རྩ་བཞིའི་ཡུལ་རྣམས་འགྲིམ། ། 
ལྔ་པ་དང་ནི་དྲུག་པ་འོ། ། 

རྡོ་རྗེ་སྙིང་པོས་གསོལ་པ། བཅོམ་ལྡན་འདས་སྔགས་ནི་གང་། གཏོར་མ་ནི་ 

གང་ལགས། བཅོམ་ལྡན་འདས་ཀྱིས་བཀའ་སྩལ་པ། 

ཨོཾ་ཛྭ་ལ་མུཁིཌཱ་ཀིནི་ཀཾ་ཀ་ནི་ཧྷུཾ་ཕཊ། ཨོཾ་པ་རི་ནཱ་ཡ་ནིཌཱ་ཀིིཙཱ 

ཕཊ། ཨོཾ་མ་ཌི་རཌཱཀྱི་ནི་ཧྷུཾ་ཕཊ། ཨོཾ་པ་ར་མུ་ཁིཌ་ཀིནཱི་ཙུཾ་ཕཊ། ཨོཾ་ཨཱ་ 

ལུ་ཀ་ཏི་ཌཱ་ཀིནཱི་ཙྷུ་ཕཊ། ཨོཾ་ཨ་ར་ཌ་མ་ཌི་ཌཱ་ཀི་ནཱི་ཱུཾ་ཕཊ། 
ཆུ་སྐྱེས་དག་གིས་རྣམ་བརྒྱན་ཅིང་། ། 
བདུད་རྩི་ལྔ་ཡིས་རྣམ་པར་མཛེས། ། 
དཔའ་མོ་དྲུག་ནི་མཉེས་པར་འགྱུར། ། 

རྡོ་རྗེ་སྙིང་པོས་གསོལ་པ། བཅོམ་ལྡན་འདས་སྨིན་པའི་ལམ་ནི་གང་ལགས། 

བཅོམ་ལྡན་འདས་ཀྱིས་བཀའ་སྩལ་པ། 
བཞི་པའི་རང་བཞིན་ངོ་བོ་སྟེ། ། 
དེ་ཡི་རྣམ་པ་དེ་ལ་གནས། ། 

རྡོ་རྗེ་སྙིང་པོས་གསོལ་པ། བཅོམ་ལྡན་འདས་རྣམ་པའི་ངོ་བོ་ནི་གང་། སྤྲལ་ 


བདེ་མཆོག་ནམ་མཁའ་དང་མཉམ་པའི་རྒྱུད་ བྱ 





པའི་ངོ་བོ་ནི་གང་ལགས། བཅོམ་ལྡན་འདས་ཀྱིས་བཀའ་སྩལ་པ། 


རྣམ་པའི་ངོ་བོ་ལྟ་ཉིད་དེ། ། 

སྤྲལ་པ་ཚོགས་ཀྱི་བདག་པོར་བཤད། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་ཚོགས་ཀྱི་བདག་པོ་ནི་གང་། 
བཅོམ་ལྡན་འདས་ཀྱིས་བཀའ་སྩལ་པ། 

དབང་གི་ཁ་དོག་དམར་པོ་སྟེ། ། 

ཞལ་གཅིག་པ་ལ་ཕྱག་བཞི་པ། ། 

སྤྲལ་པ་འཁོར་ལོའི་རྩིབས་ལ་གནས། ། 

བརྐྱང་བསྐུམ་ཚུལ་གྱིས་མནན་པའོ། ། 
རྡོ་རྗེ་སྙིང་པོས་གསོལ་པ། བཅོམ་ལྡན་འདས་བསྙེན་པར་བྱ་བ་གང་ལགས། 
བཅོམ་ལྡན་འདས་ཀྱིས་བཀའ་སྩལ་པ། 
| བསྙེན་པར་བྱ་བ་སྔགས་ཉིད་དེ། ། 
ཨོཾ་ག་ཌ་པ་ཏ་ཡེ་སྭཱ་ཧཱ། 

ནག་པོ་འབྲུ་ཡི་རིལ་བུ་ལ། ། 

བསྙེན་དང་སྒྲུབ་པའི་ལྷར་གནས་པ། ! 

སྔགས་ཀྱི་ངོ་བོར་ཤེས་པར་བྱ། ། 


དཔལ་བདེ་མཆོག་ནམ་མཁའ་དང་མཉམ་པའི་རྒྱུད་ལས། ལས་སྣ་ཚོགས་ 
ཀྱི་དུམ་བུ་སྟེ་ལེའུ་གསུམ་པའོ།། ད། 


10 བདེ་མཆོག་ནམ་མཁའ་དང་མཉམ་པའི་རྒྱུད་ 





ཅོམ་ལྡན་འདས་ཀྱིས་དེ་སྐད་ཅེས་བཀའ་སྩལ་པ་དང་། བྱང་ཆུབ་ 
སེམས་དཔའ་རྡོ་རྗེ་སྙིང་པོ་དང་། བྱང་ཆུབ་སེམས་དཔའ་རྡོ་རྗེ་གནོད་གནས་ 
ལ་སོགས་པ་དང་། རྣལ་འབྱོར་མ་དཔག་ཏུ་མེད་པའི་འཁོར་དེ་དག་རྗེས་སུ་ 
ཡི་རངས་ཏེ། བཅོམ་ལྡན་འདས་ཀྱིས་གསུངས་པ་ལ་མངོན་པར་བསྟོད་ 
དོ། །ཁ་ཆེའི་མཁན་པོ་ནྷཱ་ན་བཛྲས་རང་འགྱུར་དུ་མཛད་པ་རྫོགས་སོ།། །། 
སརྦ་མངྒ་ལཾ།། །། 


རྒྱུད་དོན་གསལ་བར་བྱེད་པའི་ཐིག་ལེ་ 11 





༄༅། །བདེ་མཆོག་ནམ་མཁའ་དང་མཉམ་པའི་རྒྱུད་དོན་ 
གསལ་བའ་བྱེད་པའི་ཐིག་ལེ་ཞེས་བྱ་བ་ 
བཞུགས་སོ།། 


༄༅། །སྐུ་གསུམ་དབྱེར་མེད་བདེ་ཆེན་ལྷན་ཅིག་སྐྱེས། ། 
ཟག་མེད་ཡེ་ཤེས་ཐུགས་རྗེའི་རྣམ་སྤྲལ་གྱིས། ། 
མཁའ་མཉམ་སེམས་ཅན་སྨིན་ཅིང་གྲོལ་མཛད་པའི། ། 
རྡོ་རྗེ་འཆང་ཆེན་བླ་མའི་ཞབས་ལ་འདུད། ། 

བྱིན་རླབས་མཐར་ཐུག་གསང་ཆེན་ཟབ་མོའི་རྒྱུད། ། 
ནམ་མཁའ་དང་མཉམ་འཁོར་ལོ་སྡོམ་པ་ཡི། ། 
རྒྱུད་དོན་རྣམ་བཤད་ཉམས་སུ་བླངས་པའི་ཚུལ། ། 
དྲི་མེད་བླ་མའི་ཞལ་གདམས་བཤད་པར་བྱ། ། 
དེ་ལ་སྤྱིར་ཡང་དག་པར་རྫོགས་པའི་སངས་རྒྱས་ཐུགས་རྗེ་ཆེ་ལ་ཐབས་ 
མཁས་པ། གདུལ་བྱ་སེམས་ཅན་གྱི་ཁམས་དང་བག་ལ་ཉལ་བ་དང་ 
བསམ་པ་ལ་དགོངས་ནས་ཆོས་ཀྱི་འཁོར་ལོ་རིམ་པ་གསུམ་དུ་གསུངས་ཏེ། 
དང་པོར་ལྟ་རཱ་ཌ་སཱིར་བདེན་པ་བཞིའི་ཆོས་ཀྱི་འཁོར་ལོ་བསྐོར་བ་ 
དང་། གཉིས་པ་བྱ་རྒོད་ཕུང་པོའི་རི་ལ་མཚན་མ་མེད་པའི་ཆོས་ཀྱི་འཁོར་ལོ་ 


12 རྒྱུད་དོན་གསལ་བར་བྱེད་པའི་ཐིག་ལེ་ 


བསྐོར་བ་དང་། གསུམ་པ་གྱད་ཀྱི་ཡུལ་དུ་ངེས་པ་དོན་གྱི་ཆོས་ཀྱི་འཁོར་ལོ་ 
བསྐོར་བ་སྟེ། དེ་ལྟར་སྡེ་སྣོད་རིན་པོ་ཆེ་རྣམ་པ་གསུམ་གསུངས། 
དེ་ནས་སྙིགས་མ་ལྔའི་དུས་ཀྱི་གདུལ་བྱ་ཉོན་མོངས་པའི་སྟོབས་ཆེན་ 
པོ་མི་བཟད་པ་རྣམས་འདུལ་བའི་ཕྱིར། ཨུ་རྒྱན་དང་འོག་མིན་ལ་སོགས་ 
པའི་གནས་སུ་གསང་སྔགས་རྡོ་རྗེའི་ཐེག་པ་གསུངས་ཏེ། དེ་ལྟར་ཡང་། 
དཔལ་གསང་བ་འདུས་པའི་རྒྱུད་ལས། 
སྐྱེ་བོ་འདོད་ཆགས་ཅན་དོན་དུ། ། 
ེ་ཡིབེདཔ་རྡོ་རྗེ་སེམས། ། 
ཞེས་གསུངས་སོ། ། 
དེ་བས་ན་ཐེག་པ་ཆེན་པོ་གསང་སྔགས་ཏེ། སྡེ་སྣོད་བཞི་པར་འགྱུར་ 
ཏེ། སྡེ་སྣོད་རིན་པོ་ཆེ་རྣམ་པ་གསུམ་ནི་ཐེག་པ་ཆེན་པོ་གསང་སྔགས་ལ་ 
སྦྱོར་བའི་རྒྱུར་འགྲོ་ལ། གསང་སྔགས་རྡོ་རྗེའི་ཐེག་པར་ཚེ་གཅིག་གིས་ 
རྫོགས་པའི་བྱང་ཆུབ་ཏུ་སངས་རྒྱས་པར་སྟོན་པ་ནི། འབྲས་བུའི་ཐེག་པ་སྟེ། 
དེ་ལྟར་ཡང་། གསང་བ་ལུང་བསྟན་པའི་མདོ་ལས། 
རྒྱུ་ལ་སྦྱོར་བ་རྒྱུ་ཡི་ཆོས། ། 
འཁོར་ལོ་ཤིན་ཏུ་བསྐོར་བྱས་ནས། ། 
འབྲས་བུའི་ཐེག་པ་ཉེ་ལམ་ཞིག ། 
དུས་ཚིགས་ཕྱི་མར་འབྱུང་བར་འགྱུར། ། 


རྒྱུད་དོན་གསལ་བར་བྱེད་པའི་ཐིག་ལེ་ 13 


ཞེས་གསུངས་སོ། ། 
གསང་སྔགས་རྡོ་རྗེ་ཐེག་པ་ལ་ཡང་རྒྱུད་སྡེ་བཞི་སྟེ། བྱ་བ་དང་། 
སྤྱོད་པ་དང་། རྣལ་འབྱོར་དང་། རྣལ་འབྱོར་བླ་ན་མེད་པའི་རྒྱུད་དོ། །དེ་ 
ཡང་གདུལ་བྱ་སེམས་ཅན་ཉོན་མོངས་པ་འདོད་ཆགས་ཀྱི་ཚུལ་རྣམ་པ་བཞི་ 
དག་པར་བྱ་བའི་ཕྱིར་གཉེན་པོར་གསུངས་པ་ཡིན་ཏེ། དེ་ལྟར་ཡང་། སཾ་བུ་ 
ཊ་ལས། 
བལྟས་དང་རྒོད་པས་འཁྲིག་པ་དང་། ། 
གཉིས་གཉིས་འཁྱུད་དང་ལག་བཅངས་དང་། ། 
སྲིན་བུའི་ཚུལ་གྱིས་རྒྱུད་བཞིར་གསུངས། ། 
ཞེས་གསུངས་པའོ། ། 
དེ་ལྟར་ཡང་། རྒྱུ་ཉོན་མོངས་པའི་སྟོབས་ཆེ་ཆུང་བཞི་ལ་རྣལ་འབྱོར་ 
གྱི་སྟོབས་ཀྱིས་ཉམས་སུ་བླངས་པས། འབྲས་བུ་རིམ་གྱིས་མྱུར་བའི་ཕྱིར་ 
གང་ཟག་གི་ཁྱད་པར་བཞི་ལ་དགོངས་པ་ཡང་ཡིན་ཏེ། མཁའ་འགྲོ་མ་རྡོ་རྗེ་ 
གུར་ལས། 
དམན་པ་རྣམས་ལ་བྱ་བའི་རྒྱུད། ། 
བྱ་མིན་རྣལ་འབྱོར་དེ་ལྟག་ལ། ། 
སེམས་ཅན་མཆོག་ལ་རྣལ་འབྱོར་རྒྱུད། ། 
རྣལ་འབྱོར་བླ་མེད་དེ་ལྟག་ལའོ། ། 


14 རྒྱུད་དོན་གསལ་བར་བྱེད་པའི་ཐིག་ལེ་ 





ཞེས་གསུངས་པའོ། ། 

དེ་ལ་བའི་རྒྱུད་སྡེ་བཞི་ལས། འདི་རྣལ་འབྱོར་བླ་ན་མེད་པའོ། །དེ་ 
ལ་ཡང་ཕ་རྒྱུད་མ་རྒྱུད་གཉིས་ལས། རྣལ་འབྱོར་མའི་རྒྱུད་དོ། །མ་རྒྱུད་ལ་ 
དགྱེས་པ་རྡོ་རྗེ་དང་། འཁོར་ལོ་སྡོམ་པ་དང་། རྡོ་རྗེ་གདན་བཞི་དང་། མ་ཧཱ་ 
མཱ་ཡཱ་དང་བཞི་ལས། འདི་འཁོར་ལོ་སྡོམ་པའོ། །དེ་ལ་རྩ་བའི་རྒྱུད་དང་། 
བཤད་པའི་རྒྱུད་ལས། འདི་བཤད་པའི་རྒྱུད་དོ། ། 

དེ་ལ་ཡང་དང་པོ་གླེང་གཞི་ཕུན་སུམ་ཚོགས་པ་དང་། རྒྱུད་དངོས་ 
བཤད་པ་དང་། རྒྱུད་ཡོངས་སུ་རྫོགས་པའི་དོན་རྗེས་སུ་ཡི་རང་གསུམ་ 
ལས། 

| དང་པོ་འདི་སྐད་བདག་གིས་ཐོས་པའི་དུས་གཅིག་ན། ས་བྱ་བ་ནི། 

འདི་སྐད་ཀྱིས་ཆོས་ཕུན་སུམ་ཚོགས་པ་སྟེ། རྒྱུད་འདི་ཉིད་ཐོས་པའོ། །གང་ 
གིས་ཐོས་ན་བདག་གིས་ཐོས་པ་སྟེ། ཆོས་དེ་ཉིད་སྒྲོ་བསྐུར་དང་བྲལ་བའོ། ། 
དུས་གཅིག་ན་བྱ་བ་ནི། དུས་ཕུན་སུམ་ཚོགས་པ་ཡིན་ཏེ། དུས་གཅིག་གི་ཚེ་ 
རྒྱུད་འདི་བྱུང་ཞིང་། གཞན་དུ་མ་བྱུང་བས་ན་རྒྱུད་འདི་འབྱུང་བར་དཀའ་བ་ 
དང་། སྡུད་པ་པོ་ཤེས་རབ་ཆེ་བའོ། །གང་ལ་ཐོས་ན་བཅོམ་ལྡན་འདས་ཞེས་ 
བྱ་བ་སྟོན་པ་ཕུན་སུམ་ཚོགས་པ་སྟེ། །བདུད་བཞི་བཅོམ་ཞིང་སྐུ་གསུམ་ཡེ་ 
ཤེས་ལྔ་དང་ལྡན་པའི་རྡོ་རྗེ་འཆང་ཆེན་པོ་ལོངས་སྤྱོད་རྫོགས་པའི་སྐུའོ། ། 
གནས་གང་དུ་ཐོས་ན། དེ་བཞིན་གཤེགས་པ་ཐམས་ཅད་ཀྱི་སྐུ་དང་གསུང་ 

དང་ཐུགས་རྡོ་རྗེ་བཙུན་མོའི་བྷ་ག་ལ་བཞུགས་པའོ། །ཞེས་བྱ་བས་ཏེ། ། 
བཙུན་མོ་ནི་ཆོས་ཀྱི་དབྱིངས་ཡིན་ལ། བྷ་ག་བདེ་བ་ཆེན་པོའི་གནས་རྣམ་པར་ 
ཐར་པའི་སྒོ་གསུམ་གྱིས་སྟོང་པའི་གནས་སུའོ། །བཞུགས་པ་ནི་སྐུ་གསུམ་ 
དབྱེར་མེད་པ་བདེ་བ་ཆེན་པོའི་རང་བཞིན་དུ་བཞུགས་པའོ། །འཁོར་ནི་རྡོ་རྗེ་ 
སྙིང་པོ་ལ་སོགས་པའོ། ། 
དེས་ཕུན་སུམ་ཚོགས་པ་ལྔ་དང་ལྡན་པའི་རྒྱུད་དངོས་བཤད་པ་ལ་ 
གཉིས་ཏེ། བརྗོད་བྱ་དོནགྱི་རྒྱད་དང་། རྗོད་བྱད་སྒྲའིརྒྱུད་དོ། །དང་པོ་ལ་ 
གསུམ་སྟེ། རྒྱུའི་རྒྱུད་དང་། ཐབས་ཀྱི་རྒྱུད་དང་། འབྲས་བུའི་རྒྱུད་དོ། །དེ་ 
སྐད་དུ་ཡང་། དཔལ་དུར་ཁྲོད་རྒྱན་གྱི་རྒྱུད་ལས། 
རྒྱད་ཅེས་བྱ་བ་རྒྱུན་ཡིན་ཏེ། ། 
གནས་སྐབས་གསུམ་གྱི་དྲི་མ་དང་། ། 
འཇུག་དང་ཞུགས་དང་ངེས་པ་དང་། ། 
རྒྱུ་དང་ཐབས་དང་འབྲས་བུ་སྟེ། ། 
དང་པོ་འཁོར་བའི་རང་བཞིན་ལ། ། 
གཉིས་པ་ཐུན་མོང་རྱ་ངན་འདས། ། 
ཞེས་གསུངས་སོ། ། 
དེ་ལ་རྒྱུའི་རྒྱུད་ནི། སེམས་ཅན་ཐམས་ཅད་ཀྱི་སེམས་རང་བཞིན་ 
གྱིས་དག་པ་ཆོས་ཉིད་དུ་གནས་པ་སྟེ། དཔལ་བདེ་མཆོག་རྩ་བའི་རྒྱུད་ 


16 རྒྱུད་དོན་གསལ་བར་བྱེད་པའི་ཐིག་ལེ་ 





ལས། 
སངས་རྒྱས་རྣམས་ནེ་བྱུང་གྱུར་རམ། ། 
མ་བྱུང་ན་ཡང་རྣམ་ཀུན་ཏུ། ། 
བསམ་གྱིས་མི་ཁྱབ་ཆོས་ཉིད་འདི། ། 
འཕེལ་འགྲིབ་སྤངས་པར་གནས་པ་ཡིན། ། 
ཞེས་གསུངས་སོ། ། 


དེ་ལྟར་གནས་པར་གྱུར་ཀྱང་གློ་བུར་གྱི་དྲི་མས་བསྒྲིབས་པས་མ་ 
རྟོགས་པ་ཡིན་ཏེ། དཔལ་དགྱེས་པ་རྡོ་རྗེའི་རྒྱུད་ལས། 
སེམས་ཅན་རྣམས་ནི་སངས་རྒྱས་ཉིད། ། 
འོན་ཀྱང་གློ་བུར་དྲེ་མས་བསྒྲིབས། ། 
དེཉིད་བསལ་ན་སངས་རྒྱས་ཉིད། ། 
ཅེས་གསུངས་སོ། ། 
གཉིས་པ་ཐབས་ཀྱི་རྒྱུད་ལ་སྨིན་ལམ་དབང་གིས་རྒྱུའི་རྒྱུད་ངོ་ཤེས་ 
པར་བྱས་ནས། གྲོལ་ལམ་བསྐྱེད་རྫོགས་གཉིས་ཉམས་སུ་ལེན་པ་སྟེ། 
དཔལ་སྟོབས་པོ་ཆེའི་རྒྱུད་ལས། 
འདི་ལ་བསལ་བྱ་ཅི་ཡང་མེད། ། 
བསྟན་པར་བྱ་བ་ཅུང་ཟད་མེད། ། 
ཡང་དག་ཉིད་ལ་ཡང་དག་བལྟ། ། 

དེ་ཉིད་མཐོང་ན་རྣམ་པར་གྲོལ། ། 
ཞེས་གསུངས་སོ། ། 
གསུམ་པ་འབྲས་བུའི་རྒྱུད་ནི། ལམ་བསྐྱེད་རྫོགས་ཀྱི་དོན་ཉམས་སུ་ 
བླངས་པས། འབྲས་བུ་སྐུ་གསུམ་མངོན་དུ་འགྱུར་བ་སྟེ། དཔལ་དུར་ཁྲོད་ 


རྒྱན་གྱི་རྒྱུད་ལས། ། 
ལྷན་ཅིག་སྐྱེས་པའི་རང་བཞིན་ལ། ། 
རྒྱུད་རྣམས་ཀུན་གྱི་ངོ་བོར་འདུས། ། 
ཡོད་པ་རྒྱུ་ལ་བསྒྲུབ་པ་ལམ། ། 
མངོན་གྱུར་འབྲས་བུའི་ངོ་བོ་ཡིན། ། 
ཞེས་སོ། ། 


གཉིས་པ་རྗོད་བྱེད་སྒྲའི་རྒྱུད་ལ་ཡང་གསུམ་སྟེ། རྒྱུ་དང་ལམ་དང་ 
འབྲས་བུའི་རྒྱུད་དོ། །དང་པོ་ནི་དེ་བཞིན་གཤེགས་པ་ཐམས་ཅད་ཀྱི་སྐུ་དང་ 
གསུང་དང་ཐུགས་ཀྱིས་བྱིན་རླབས་ཀྱི་རྡོརྗེ་སྙིང་པོ་ཞེས་བྱ་སྟེ། བྱང་ཆུབ་ 
སེམས་དཔའ་ཕྱག་ན་རྡོ་རྗེས་ཞུས་པའི་སྤོབས་པ་བསྐྱེད་དེ། བཅོམ་ལྡན་ 
འདས་ལ་གསོལ་པ། ཀྱི་བཅོམ་ལྡན་འདས་ཞེས་བོས་ནས། 
གསང་བ་ལས་ཀྱང་ཆེས་གསང་བ། ། 
གསང་ཆེན་དམ་པ་བཤད་དུ་གསོལ། ། 
ཞེས་བཅོམ་ལྡན་འདས་ལ་ཞུས་པས། བཅོམ་ལྡན་འདས་ཀྱིས་བཀའ་སྩལ་ 

པ། 
ྡོ་རྗ་སྙིང་པོ་ཁྱོད་ཉོན་ཅིག ། 
སྲོག་དང་ལྔ་པ་དེ་བཞིན་དུ། ། 
ལམ་དང་འབྲས་བུ་ཉིད་ཡིན་ནོ། ། 
ཞེས་གསུངས་པས། 


སྲོག་ནི་རླུང་སེམས་ཀྱི་རྒྱུན་ཡིན་ལ། ལྔ་པ་ནི་ཕུང་པོ་ལྔ་དང་འབྱུང་ 
བ་ལྔ་ཕོ་སྟེ། སེམས་ཅན་གྱི་ཕུང་པོ་དང་ཁམས་དང་། སྐྱེ་མཆེད་བདག་ཏུ་ 
འཛིན་པའོ། །དེ་དག་གི་དོན་རྡོརྗེ་སྙིང་པོས། བཅོམ་ལྡན་འདས་ལ་སྲོག་གང་ 
ལགས་ཞུས་པས། བཅོམ་ལྡན་འདས་ཀྱིས་བཀའ་བསྩལ་པ། 
སྲོག་ནི་འཛིན་པར་བྱེད་པ་སྟེ། ། 
སྔགས་དང་སེམས་དང་རྟེན་ཉིད་དོ། ། 
ཞེས་པས། སེམས་ཅན་གྱི་ལུས་ལ་རྩ་ཡི་གེ་རྣམ་པ་ཨཱ་ལི་ཀཱ་ལིར་གནས་པ་ 
ཡིན་ལ། དེར་རླུང་སེམས་ཚོགས་པའི་རྐྱེན་གྱིས་ངག་དང་ཚིག་དང་ཡི་གེའི་ ' 
སྒར་འོང་སྟེ། སྔགས་ཐམས་ཅད་ནི་ཐབས་དང་ཤེས་རབ་ཀྱི་ཡི་གེ་དབྱངས་ 
གསལ་བྱེད་ཡིན་ཞིང་། སེམས་ཅན་གྱི་ངག་ཐམས་ཅད་ཀྱང་དེ་ལས་མ་ 
འདས་པའི་ཕྱིར་གདོད་མ་ནས་སྔགས་ཀྱི་རང་བཞིན་དུ་གནས་པའོ། །དེ་ 
རྣམས་ཀྱང་བསྡུས་པས་སྙིང་པོའི་ཡི་གེ་འབྲུ་གསུམ་དུ་གནས་པ་ཡིན་ 
ཏེ། རླུང་ནང་དུ་འཇུག་པ་ཨོཾ་གྱི་རང་བཞིན། ནང་ན་གནས་པ་ཨཱཿ འི་རང་ 

བཞིན། ཕྱིར་ལྡང་བ་ཛྲུཾ་གི་རང་བཞིན་ཏེ། དུས་གསུམ་གྱི་སངས་རྒྱས་ 
ཐམས་ཅད་ཀྱི་སྙིང་པོ་སྐུལ་བར་བྱེད་པ་སྔགས་ཞེས་བྱའོ། །སྔགས་དེ་ཡང་ 
བསྡུས་ན་སྐྱེ་བ་མེད་པ་ཤེས་རབ་ཀྱི་རང་བཞིན་ཨ་དང་ཐབས་བདེ་བ་ཆེན་ 
པོའི་རང་བཞིན་ཧཾ་དུ་གནས་པ་ཡིན་ཏེ། དང་པོ་མའི་མངལ་ནས་ཐོན་ནས་ཨ་ 
ཧི་ཞེས་སྔགས་བཟློས་པར་བྱེད་པའོ། །དེ་ལྟར་ཡང་། དགྱེས་པ་རྡོ་རྗེའི་རྒྱུད 
ལས། 
སྔགས་ཀྱི་བཟླས་པ་ཨ་དང་ཧཾ། ། 
ཞེས་པ་དང་། དམ་ཚིག་ཆེན་པོའི་རྒྱུད་ལས། 
ཨ་དང་ཧཾ་གི་རང་བཞིན་གྱིས། ། 
སྔགས་ཀྱི་ངོ་བོར་ཤེས་པར་བྱ། ། 
ཞེས་གསུངས་པའོ། ། 
སེམས་དང་ཞེས་བྱ་བ་ནི། སེམས་ཅན་ཐམས་ཅད་ཀྱི་སེམས་རྒྱུད་ 
རང་བཞིན་གྱིས་འོད་གསལ་བ་ཆོས་ཀྱི་སྐུ་གདོད་མ་ནས་གནས་པ་ཡིན་ 
ཏེ། དབུས་དང་མཐའ་རྣམ་པར་འབྱེད་པ་ལས། 
ཆུ་ཁམས་གསེར་དང་ནམ་མཁའ་བཞིན། ། 
རང་བཞིན་གྱིས་ནི་དག་པར་འདོད། ། 
ཅེས་གསུངས་པའོ། ། 
དྭེ་ལྟར་ཁམས་རང་བཞིན་གྱིས་རྣམ་པར་དག་པའི་སེམས་ཉིད་ཆོས་ 

ཀྱི་སྐུ་དེ་མ་རིག་པའི་རྐྱེན་ལས་སྐྱེས་པའི་གཟུང་འཛིན་རྣམ་པར་རྟོག་པ་གློ་ 
བུར་དུ་ཤར་ཡང་། རྟོག་པ་དེ་ཉིད། རང་བཞིན་གྱིས་སྐྱེ་བ་མེད་པར་གནས་ 
པས་ན་སེམས་ཉིད་ལྷན་ཅིག་སྐྱེས་པའི་ཡེ་ཤེས་( ཞེས་བྱའོ། །རྟེན་ཉིད་ཅེས་པ་ 
ནི། རྟེན་རང་གི་ལུས་འདི་ཉིད་གདོད་མ་ནས་ཡང་དག་པར་རྫོགས་པའི་ 
སངས་རྒྱས་ཀྱི་སྐུར་གནས་པ་ཡིན་ཏེ། སེམས་ཉིད་རང་བཞིན་གྱིས་རྣམ་ 
པར་དག་པ་དེ་ལས་རྐྱེན་གྱི་དབང་གིས་ཆགས་སྔང་གིས་རྣམ་པར་རྟོག་པ་ 
གང་ཡང་རུང་བ་སྐྱེས་པ་དེའི་དུས་སུ་གྲུབ་ཀྱང་། རྟོག་པ་དེ་གཉིས་སུ་མེད་ 
པའི་ཡེ་ཤེས་ཡིན་པས་དེའི་ལུས་ཀྱང་ཤྲཱི་ཧེ་རུ་ཀ་གཉིས་སུ་མེད་པ་ཡེ་ཤེས་ཀྱི་ 
ཐུགས་ཞེས་བྱ་སྟེ། མཁའ་འགྲོ་མ་ཀུན་ཏུ་སྤྱོད་པའི་རྒྱུད་ལས། 
ཤཱི་གཉས་མད་ཡེ་ཤསཏེ། ། 
ཧནིརྒྱུ་སོགས་སྟོང་པ་ཉིད། ། 
རུ་ནི་བཀོད་པ་དང་བྲལ་བ། ། 
ཀ་ནི་གང་དུའང་མི་གནས་པ། ། 
ཞེས་གསུངས་པས། ལུས་འདི་ཉིད་ཀྱང་སྣང་སྟོང་གཉིས་སུ་མེད་པའི་ཡེ་ 
ཤེས་ཀྱི་སྐུའོ། །དེ་དག་རྒྱས་པར་ཞུ་བའི་ཕྱིར། རྡོརྗེ་སྙིང་པོས་གསོལ་པ། 
བཅོམ་ལྡན་འདས་ལྔ་པ་གང་ལགས་ཞེས་ཞུས་ པས། བཅོམ་ལྡན་འདས་ 
ཀྱིས་བཀའ་སྩལ་པ། 
སངས་རྒྱས་ལྔ་དང་འབྱུང་བ་ལྔ། ། 

ཞེས་གསུངས་པས། སངས་རྒྱས་ལྔ་ནི་དཔལ་ཧེ་རུ་ཀ་དེ་ཉིད་ཀྱི་གཟུགས་ཀྱི་ 
ཕུང་པོ་ནི་རྣམ་པར་སྣང་མཛད་དོ། །ཚོར་བའི་ཕུང་པོ་ནི་རྡོ་རྗེ་ཉི་མ་སྟེ་རིན་ 
ཆེན་འབྱུང་ལྡན་ནོ། །འདུ་ཤེས་ཀྱི་ཕུང་པོ་ནི་པདྨ་གར་གྱི་དབང་ཕྱུག་སྟེ་འོད་ 
དཔག་མེད་དོ། །འདུ་བྱེདཀྱིཕུང་པ་ན་རྡོརྗེ་རྒལ་པོ་སྟེ་དོན་ཡོད་གྲུབ་པའོ། ། 
རྣམ་པར་ཤེས་པའི་ཕུང་པོ་ནི་རྡོ་རྗེ་སེམས་དཔའོ། །དེ་བཞིན་གཤེགས་པ་ 
ཐམས་ཅད་ཀྱི་བདག་ཉིད་དུ་གྱུར་པ་ནི་དཔལ་ཧེ་རུ་ཀ་སྟེ་གཉིས་སུ་མེད་པའི་ 
ཡེ་ཤེས་ཀྱི་སྐུའོ། །འབྱུང་བ་ལྔ་ཞེས་བྱ་བ་ནི་ཡུམ་ལྔ་སྟེ། ཤ་སའི་ཁམས་ནི་ 
སངས་རྒྱས་སྤྱན་མའོ། །ཁྲག་ཆུའི་ཁམས་ནི་སཱ་མ་ཀིའོ། །དྲོད་མེའི་ཁམས་ 
ནི་གོས་དཀར་མོའོ། །དབུགས་རླུང་གི་ཁམས་ནི་སྒྲོལ་མའོ། །སྒོ་ནམ་ 
མཁའི་ཁམས་ནི་དབྱིངས་ཀྱི་དབང་ཕྱུག་མའི་རང་བཞིན་ཏེ། དེ་ཐམས་ཅད་ 
ཀྱི་བདག་ཉིད་དུ་གྱུར་པ་ནི་རྗེ་བཙུན་མ་རྣལ་འབྱོར་མ་སྟེ་ཡུམ་མོ། ། 

ལྔ་པ་ཡང་ནི་གཅིག་ཉིད་དོ། ། 
ཞེས་པ་ནི། ཡབ་སངས་རྒྱས་ལྔ་དང་ཡུམ་ལྷ་མོ་ལྔ་ཡང་དཔལ་ཧེ་རུ་ཀ་ 
གཉིས་སུ་མེད་པའི་ཡེ་ཤེས་ཀྱི་སྐུར་གཅིག་པ་སྟེ། མཁའ་འགྲོ་མ་རྡོ་རྗེ་གུར་ 
ལས། 

གཟུགས་སོགས་སོ་སོར་སྣང་བ་རྣམས། ། 

སེམས་ཉིད་ཁོ་ན་སྣང་བ་ཡིན། ། 
ཞེས་གསུངས་པས་སོ། །དེ་ལྟར་ཡང་དག་པར་རྫོགས་པའི་སངས་རྒྱས་ཀྱི་ 

སྐུ་གསུང་ཐུགས་སྲུ་གཏན་ལ་ཕབ་པའོ། ། 
ད་ནི་ལམ་གྱི་རྒྱུད་བསྟན་པར་བྱ་པའི་ཕྱིར། རྡོ་རྗེ་སྙིང་པོས་གསོལ་ 
པ། བཅོམ་ལྡན་འདས་ལམ་གང་ལགས་ཞུས་པས། བཅོམ་ལྡན་འདས་ཀྱིས་ 
བཀའ་སྩལ་པ། ལམ་ལ་རྣམ་པ་གཉིས་ཏེ། 
སྨིནཔདནི་གྲལ་བའོ། 
ཞེས་གསུངས་པས། རྒྱུའི་རྒྱུད་གདོད་མ་ནས་སངས་རྒྱས་ཀྱི་སྐུ་གསུང་ 
ཐུགས་སུ་གནས་པ་དེ། སྔར་མ་རྟོགས་པ་དབང་གིས་རྟོགས་ཤིང་རྒྱུད་སྨིན་ 
པར་བྱས་ནས། གྲོལ་བའི་ལམ་གྱིས་ཉམས་སུ་ལེན་པར་བྱེད་པའོ། །ལམ་དེ་ 
དགྱ་ཆས་པར་ཞུ་བའི་ཕྱིར། རྡོ་རྗེ་སྙིང་པོས་གསོལ་པ། བཅོམ་ལྡན་འདས་ 
སྨིན་པའི་ལམ་ནི་གང་ལགས། ཞེས་ཞུས་པ་དང་། བཅོམ་ལྡན་འདས་ཀྱིས་ 
བཀའ་སྩལ་པ། 
བུམ་པ་གསང་བ་ཤེས་རབ་དང་། ། 
བཞི་པའི་རང་བཞིན་ངོ་བོ་སྟེ། ། 
དེ་ཡི་རྣམ་པ་དེ་ལ་གནས། ། 
ཞེས་གསུངས་པས། བུམ་པའི་དབང་གིས་ལུས་སུ་འཛིན་པའི་དྲི་མ་དག་ 
. ནས་ལྟར་ཤེས་པར་བྱ་བ་དང་། གསང་བའི་དབང་གིས་ངག་ཏུ་འཛིན་པའི་དྲི་ 
མ་དག་ནས་སྔགས་སུ་ཤེས་པར་བྱ་བ་དང་། ཤེས་རབ་ཡེ་ཤེས་ཀྱི་དབང་ 
གིས་སེམས་སུ་འཛིན་པའི་དྲི་མ་དག་ནས་ཆོས་ཉིད་རང་བཞིན་གྱིས་འོད་ 

གསལ་བར་ཤེས་པར་བྱ་བ་དང་། དབང་བཞི་པས་དེ་གསུམ་ཀར་འཛིན་པའི་ 
དྲི་མ་དག་ནས་ཡང་དག་པའི་ཡེ་ཤེས་བློ་ལས་འདས་པ་ཤེས་པར་བྱ་སྟེ། དེ་ 
སྐད་དུ་ཡང་། དཔལ་དུར་ཁྲོད་རྒྱན་གྱི་རྒྱུད་ལས། 
བུམ་པས་ལུས་ཀྱི་དྲི་མ་འཁྲུ། ། 
གཉིས་པས་ངག་གི་དྲི་མ་འཁྲུ། ། 
གསུམ་པས་སེམས་ཀྱི་དྲི་མ་སྟེ། ། 
དེ་ནི་ཀུན་ཏུ་དག་པ་ལས། ། 
ལྷན་ཅིག་སྐྱེས་པའི་མ་རིག་པ། ། 
བཀྲུ་བའི་ཕྱིར་ནི་བཞི་པར་བཤད། ། 
ཞེས་སོ། ། 
དེ་ནས་ཡང་། རྡོ་རྗེ་སྙིང་པོས་གསོལ་པ། བཅོམ་ལྡན་འདས་གྲོལ་ 
བའི་ལམ་ནི་གང་ལགས། བཅོམ་ལྡན་འདས་ཀྱིས་བཀའ་སྩལ་པ། 
སྙིང་རྗེ་ཆེན་པོ་ལས་སྐྱེས་པ། ། 
དགའ་བའི་ཤུགས་ལས་རྣམ་པར་གྲུབ། ། 
ཞེས་གསུངས་པས། ནམ་མཁའ་དང་མཉམ་པའི་སེམས་ཅན་ཐམས་ཅད་ 
མ་ཡིན་ཞིང་། མ་དེ་རྣམས་འཁྲུལ་པས་རང་གི་དེ་ཁོ་ན་ཉིད་གསུམ་མ་རྟོགས་ 
པས་འཁོར་བར་འཁྱམས་པ་རྣམས་ལ། སེམས་ཅན་ལ་དམིགས་པ་དང་། 
ཆོས་ལ་དམིགས་པ་དང་། དམིགས་པ་མེད་པའི་སྙིང་རྗེ་ཆེན་པོས་འཁོར་བ་ 

སྡུག་བསྔལ་གྱི་རྒྱ་མཚོ་ཆེན་པོ་ལས་བསྒྲལ་ཏེ་བླ་ན་མེད་པའི་བྱང་ཆུབ་ཐོབ་ 
པར་དཀའ་བའི་བྱང་ཆུབ་ཀྱི་སེམས་ནི་ས་བོན་རྣམ་པར་ཤེས་པ་ཡིན་ལ། 
བསམ་པ་དེ་ལས་གྲུབ་པའི་ལུས་ནི། 
ཐབས་དང་ཤེས་རབ་གཉིས་མེད་མཆོག ། 
བདེ་བ་ཆེན་པོའི་ལམ་ཡིན་ནོ། ། 
ཞེས་གསུངས་སོ། ། 
ཐབས་ནི་ཡབ་སྟེ་དཔལ་ཧེ་རུ་ཀ་ཡིན་ལ། ཤེས་རབ་ནི་ཡུམ་སྟེ་རྗེ་ 
བཙུན་མ་རྡོ་རྗེ་རྣལ་འཛྱོར་མའོ། །གཉིས་མེད་མཆོག་ཅེས་པ་ནི། ཡབ་ཡུམ་ 
གཉིས་སུ་མེད་པར་རོལ་པས་ཟག་མེད་ཀྱི་བདེ་བ་ཆེན་པོ་རྒྱས་པ་སྟེ། དཔལ་ 
བདེ་མཆོག་རྩ་བའི་རྒྱུད་ལས། 
ལྷ་དང་མི་ཡི་བདེ་བ་ནི། ། 
བསྡུས་བྱས་རྡོ་རྗེ་སེམས་དཔའ་ཡི། ། 
བཅུ་དྲུག་ཆར་ཡང་མི་ཕོད་དོ། ། 
ཞེས་གསུངས་སོ། ། 
དེ་དགྲ་ཀངྱ་རས་པར་བསྟན་པའི་ཕྱིར། རྡོ་རྗེ་སྙིང་པོས་གསོལ་པ། 
བཅོམ་ལྡན་འདས་ཧེ་རུ་ཀ་ནི་གང་ལགས། རྣལ་འབྱོར་མ་ནི་གང་ལགས་ 
ཞུས་པས། བཅོམ་ལྡན་འདས་ཀྱིས་བཀའ་བསྩལ་པ། 
ཧེ་རུ་ཀ་ནི་ཕུང་པོ་ཉིད། ། 

ཕུང་པོ་ཡང་ནི་ཧེ་རུ་ཀ ། 
ཞེས་གསུངས་པས། དཔལ་ཧེ་རུ་ཀ་ཞེས་བྱ་བ་གང་ཞེ་ན། རང་གི་གཟུགས་ 
དང་། ཚོར་བ་དང་། འདུ་ཤེས་དང་། འདུ་བྱེད་དང་། རྣམ་པར་ཤེས་པའི་ 
ཕུང་པོ་ལྔ་པོ་ཉིད་གདོད་མ་ནས་རིགས་ལྔའི་རང་བཞིན་དཔལ་ཧེ་རུ་ཀའི་སྐུ་ 
གསུང་ཐུགས་ཡོན་ཏན་ཕྲིན་ལས་ལྔར་གནས་པའི་ཕྱིར་གཉིས་སྲུ་མེད་ཅིང་ 
གཉིས་སུ་བྱར་མེད་དེ་གཅིག་པའོ། ། 

ཁམས་ནི་རྫོ་རྗེ་སེམས་དཔའ་སྟེ། ། 

རྡོ་རྗེ་མ་དཔལ་ཁམས་ཉིད་དོ། ། 
ཞེས་པ་ནི། ས་དང་ཆུ་དང་མེ་དང་རླུང་དང་ནམ་མཁའི་ཁམས་ལྔ་པོ་གདོད་ 
མ་ནས་ཡུམ་རྗེ་བཙུན་རྡོ་རྗེ་རྣལ་འབྱོར་མའི་རང་བཞིན་དུ་ཡུམ་ལྔར་གནས་ 
ཏེ། གཉིས་སུ་མེད་དེ་གཉིས་སུ་བྱར་མེད་པའི་ཕྱིར་གཅིག་པའོ། ། 


སྐྱེ་མཆེད་ཀྱང་ནི་དེ་བཞིན་དུ། ། 
ལྷ་ཡི་ངོ་བོར་ཤེས་པར་བྱ། ། 
ཞེས་པ་ནེ། ཕྲུང་པོ་ལྔ་ཡབ་ལྔ་དང་འབྱུང་བ་ལྔ་ཡུམ་ལྔ་པོར་འདུས་པའི་ལུས་ 


ནི་དཔལ་ཧེ་རུ་ཀ་ཡབ་ཡུམ་ཡིན་ལ། དེའི་སྐྱེ་མཆེད་ནི་བྱང་ཆུབ་སེམས་ 
དཔའ་དྲུག་སྟེ། སྤྱན་གསུམ་ནི་བྱང་ཆུབ་སེམས་དཔའ་སྒྲིབ་པ་རྣམ་པར་སེལ་ 
བའོ། །རྣ་བ་ནི་བྱང་ཆུབ་སེམས་དཔའ་ཕྱག་ན་རྡོ་རྗེའོ། །སྣ་ནི་བྱང་ཆུབ་ 
སེམས་དཔའ་ནམ་མཁའི་སྙིང་པོའོ། །ལྕེ་ནི་བྱང་ཆུབ་སེམས་དཔའ་སྤྱན་རས་ 

གཟིགས་དབང་ཕྱུག་གོ། །ལུས་ཀྱི་ཚིགས་ཐམས་ཅད་ནི་བྱང་ཆུབ་སེམས་ 
དཔའ་བྱམས་པའོ། །ཡིད་ནི་བྱང་ཆུབ་སེམས་དཔའ་འཇམ་དཔལ་ལོ། །དེ་ 
ཐམས་ཅད་ཡོངས་སུ་རྫོགས་པའི་ལུས་དེའི་ཆོས་ཉིད་ལ་དཔལ་ཧེ་རུ་ཀ་ཞེས་ 
བྱའོ། ། 
དེ་ནས་སྐུའི་རྣམ་པར་དག་པ་རྒྱས་པར་བསྟན་པའི་ཕྱིར། རྡོ་རྗེ་སྙིང་ 
པོས་གསོལ་པ། བཅོམ་ལྡན་འདས་ཕུང་པོའི་ཧེ་རུ་ཀ་གང་ལགས། ཁམས་ 
ཀྱི་རྡོ་རྗེ་རྣལ་འབྱོར་མ་གང་ལགས། ཞེས་ཞུས་པ་དང་། བཅོམ་ལྡན་འདས་ 
ཀྱིས་བཀའ་བསྩལ་པ། 
ཧེ་རུ་ཀ་དཔལ་བདག་ཉིད་དངོས། ། 
ཞེས་བྱ་བ་ནི་སངས་རྒྱས་གཞན་ནས་བསྒྲབ་ཏུ་མེད་དེ། རང་ཉིད་གདོད་མ་ 
ནས་སངས་རྒྱས་ཡིན་པ་ལ་ངོ་ཤེས་པར་བྱ་བ་སྟེ། དེ་སྐད་དུ་ཡང་། གསང་ 
བ་སྙིང་པོའི་རྒྱུད་ལས། 
` བདག་ཉིད་སངས་རྒྱས་ཐམས་ཅད་དང་། ། 
དཔའ་བོ་ཐམས་ཅད་ཉིད་དང་ནི། ། 
རྡོ་རྗེ་འཛིན་པ་རང་ཉིད་ཡིན། ། 
ཞེས་གསུངས་པས་སོ། །དེའི་མཚན་ཉིད་ནི། 
དྲི་མ་མེད་པའི་ཁ་དོག་ཅན། ། 
ཞེས་པ་ནི་ནམ་མཁའ་དྲི་མ་མེད་པ་བི་ཌླུར་ཆག་པའི་འཕྲོ་ལྟར་སྔོ་བསང་ 

སྟེ། ཆོས་ཉིད་རང་བཞིན་གྱིས་རྣམ་པར་དག་པ་ལ་གློ་བུར་གྱི་དྲི་མས་མ་ 
གོས་པའོ། །ཐམས་ཅད་ཆོས་སྐུར་རོ་གཅིག་པས་ན་ཞལ་གཅིག་པའོ། ། 
བདུད་བཞི་འཇོམས་པའི་ཕྱིར་མཆེ་བ་གཙིགས་པའོ། ། 
ྡ་རྗེ་དྲིལ་བུ་འཛིན་པ་སྟེ། ། 
ཞེས་པ་ནི། རྡོ་རྗེ་ནི་དུག་ལྔ་ཡེ་ཤེས་ལྔའི་རང་བཞིན་དུ་དག་པའི་ཕྱིར། ཕྱག་ 
གཡས་ན་རྡོ་རྗེ་རྩེ་ལྔ་པ་བསྣམས་པ་དང་། དངོས་པོར་འཛིན་པའི་འཆིང་བ་ 
མཐའ་དག་ལས་གྲོལ་བའི་ཕྱིར་ཕྱག་གཡོན་ན་དྲིལ་བུ་བསྣམས་པ་གཉིས་ 
བསྣོལ་ཏེ་ཡུམ་ལ་འཁྱུད་པའོ། ། 
དྲུག་གིས་བརྒྱན་ཅིང་དགུ་དང་ལྡན། ། 
ཞེས་པ་ནི། ཕ་རོལ་ཏུ་ཕྱིན་པ་དྲུག་ཡོངས་སུ་རྫོགས་པའི་ཕྱིར་སྤྱི་གཙུག་གི་ 
ནོར་བུ་དང་། རྣ་རྒྱན་དང་། མགུལ་རྒྱན་དང་། ཕྱག་གདུབ་དང་། སྐེ་ 
རགས་དང་། ཐལ་བས་ཏེ་ཕྱག་རྒྱ་དྲུག་གིས་བརྒྱན་པ། དགུ་དང་ལྡན་པ་ནི། 
སྒེག་པ་དང་། དཔའ་དང་། འཇིགས་སུ་རུང་བ་སྟེ་སྐུའི་ཉམས་གསུམ་དང་། 
རྒོད་པ་དང་། རྔམ་པ་དང་། གཤེ་བ་སྟེ་གསུང་གི་ཉམས་གསུམ་དང་། 
སྙིང་རྗེ་བ་དང་། ཞི་བ་དང་། ངོ་མཚར་བ་སྟེ་ཐུགས་ཀྱི་ཉམས་གསུམ་དང་ 
ལྡན་པ་སྟེ་གར་གྱི་ཉམས་དགུ་དང་ལྡན་པའོ། ། 
ཟླ་ཚེས་སྣ་ཚོགས་རྡོ་རྗེ་དང་། ། 


ཞེས་པ་ནི། ཉོན་མོངས་པའི་གདུང་བ་སེལ་ཞིང་ཁམས་བྱང་ཆུབ་ཀྱི་སེམས་ 

དང་ལྡན་པའི་ཕྱིར། རལ་པའི་ཐོར་ཚུགས་ཀྱི་གཡོན་ཕྱོགས་ན་ཟླ་བ་ཕྱེད་པ་ 
བསིལ་བའི་འོད་དང་ལྡན་པས་བརྒྱན་པ། ཕྲིན་ལས་བཞིས་སེམས་ཅན་གྱི་ 
དོན་མཛད་པའི་ཕྱིར་གཡས་ཕྱོགས་སུ་སྣ་ཚོགས་རྡོ་རྗེས་མཚན་པའོ། ། 

རིགས་ཀྱི་བདག་པོས་རྣམ་པར་བརྒྱན། ། 
ཞེས་པ་ནི། ཐུགས་ཀྱི་རིགས་མཚོན་པའི་ཕྱིར་ཐུབ་པ་མི་བསྐྱོད་པས་དབུ་རྒྱན་ 
དུ་མཛད་པའོ། ། 

སྨྱན་གསུམ་དག་གིས་ ; 
ཞེས་བྱ་བ་ནི་དུས་གསུམ་མཁྱེན་ཅིང་གཟིགས་པའི་ཕྱིར་སྤྱན་གསུམ་དང་ལྡན་ 
པའོ། ། 

མཛེས་པ་སྟེ། ། 
ཞེས་པ་ནི་ཡེ་ཤེས་ལྔ་དང་ལྡན་པའི་ཕྱིར་སྐྲ་མཚམས་ན་ཕར་ལ་རིགས་ལྔའི་ 
ངོ་བོར་ཐོད་པ་སྐམ་པོ་རྡོ་རྗེའི་ཐག་པས་བརྒྱུས་པ་ལྔས་སྤྲས་པའོ། །རྟེན་གྱི་ 
ྤྱོད་པ་ཀུན་ལས་གྲོལ་བའི་ཕྱིར་རལ་པ་གྱེན་དུ་བརྫེས་པའི་ཅོད་པན་གྱི་རྩེ་མོ 
སོགས་ཁ་ན་མར་འཕྱང་བ། འདུ་བྱེད་ལྔ་བཅུ་རྩ་གཅིག་དག་པ་དང་ཨཱ་ལི་ཀཱ་ 
ལི་ལྔ་བཅུ་འཕྱང་བའི་ཕྱིར་མི་མགོ་རློན་པ་ལྔ་བཅུའི་ཕྲེང་བ་དོ་ཤལ་དུ་བྱས་ 
ལ། ཐུགས་རྗེས་སེམས་ཅན་གྱི་དོན་མཛད་པའི་ཕྱིར་སུམ་ཁུགས་སུ་འཁྱོག་ 
པའི་དར་དཔྱངས་ཀྱིས་མཛེས་པར་བྱས་པའོ། ། 

ཆགས་པ་མེད་པའི་ཤམ་ཐབས་ཅན། ། 

ཞེས་པ་ནི། མཚན་དང་། དཔེ་བྱད་དང་། སྙོབས་དང་མི་འཇིགས་པ་ལ་ 

སོགས་པས་བརྒྱན་པའོ། །ཕྱིན་ཅི་ལོག་དྲུག་འཇོམས་པའི་ཕྱིར་སྟག་གི་ 

པགས་པས་ཤམ་ཐབས་བྱས་པའོ། ། 
ཤེས་རབ་རང་བཞིན་རྣལ་འབྱོར་མ། ། 

ཞེས་པ་ནི། ཡུམ་རྗེ་བཙུན་རྡོ་རྗེ་རྣལ་འབྱོར་མའི་མཚན་ཉིད་བསྟན་པའོ། ། 
བན་དུ་ཛི་ཀའི་ཁ་དོག་ཅན། ། 

ཞེས་པ་ནི། མེ་ཏོག་བན་དུ་ཛི་ཀའམ། ཛྷ་བ་སིནྡྷ་རའི་ཁ་དོག་ལྟར་དམར་བ་ 

སྟེ། ཐུགས་རྗེས་སེམས་ཅན་ལ་ཆགས་ཤིང་འགྲོ་བ་དབང་དུ་སྡུད་པའོ། ། 
གཅེར་བུ་ 

ཞེས་པ་ནི་གོས་མེད་པས་ཏེ་ཆོས་ཉིད་སྒྲིབ་གཡོགས་དང་བྲལ་བའོ། ། 
ཕྱག་རྒྱ་ལྔས་བརྒྱན་ཅིང་། ། 

ཞེས་པ་ནི་ཡུམ་ཤེས་རབ་ཀྱི་རང་བཞིན་ལ་ཤེས་རབ་ཀྱིས་རྒྱས་གདབ་མི་ 

དགོས་པས། ཐལ་བ་སྤངས་པ། ཕྱག་རྒྱ་ལྔས་བརྒྱན་པའོ། ། 
དག་པ་ལྔ་བཅུའི་ཕྲེང་བས་མཛེས། ། 

ཞེས་པ་ནི། ཀུན་རྫོབ་ཏུ་འདུ་བྱེད་ཀྱི་རྟོག་པ་ལྔ་བཅུ་རྩ་གཅིག་དག་པའི་ཕྱིར་ 

ཐོད་པ་ལྔ་བཅུ་རྩ་གཅིག་གི་ཕྲེང་བས་དོ་ཤལ་བྱས་པའོ། ། 
རྡོ་རྗེ་པདྨའི་སྣོད་བསྣམས་པ། ། 

ཞེས་པ་ནི། ཉོན་མོངས་པ་ལྔ་དང་རྣམ་པར་རྟོག་པ་ཐམས་ཅད་ཆོས་ཉིད་སྟོང་ 

པ་ཉིད་ཀྱིས་འཇོམས་པའི་ཕྱིར་ཕྱག་གཡས་ཀྱི་སྡིག་མཛུབ་དང་བཅས་པའི་རྡོ་ 

རྗེ་བསྣམས་པ། བདུད་བཞིའི་ཁྲག་ལ་རོལ་ཞིང་ཟག་པ་མེད་པའི་བདེ་བ་སྐྱོང་ 

བའི་ཕྱིར་ཐོད་པ་ཁྲག་གིས་བཀང་བ་བསྣམས་པའོ། ། 
ཡབ་ལ་འཁྱུད་ཅིང་ 

ཞེས་པ་ནི། ཕྱག་གཡོན་པས་ཐོད་པ་ཡབ་ལ་སྟོབ་པའི་ཚུལ་དུ་འཁྱུད་པའོ། ། 
བརྐྱང་བསྐུམ་ཚུལ། ། 

ཞེས་པ་ནི། སྟོང་པས་འཁོར་བ་ལ་མི་གནས་པའི་ཞབས་གཡས་བསྐུམ་སྟེ་ 

ཡབ་ལ་འཁྱུད་པའོ། །སྙིང་རྗེས་མྱ་ངན་ལས་འདས་པ་ལ་མི་གནས་པའི་ 

ཞབས་གཡོན་བརྐྱངས་པ། རྣམ་པར་རྟོག་པའི་འཆིང་བ་ལས་གྲོལ་བའི་ཕྱིར་ 


དབུ་སྐྲནག་པོའི་ཚོགས་སོ། །ཡེ་ཤེས་ལྔ་མཚོན་པའི་ཕྱིར། སྒྲ་མཚམས་ན་ 
ཕར་ཐོད་པ་སྐམ་པོ་ལྔས་སྤྲས་པའོ། ། 
གཉིས་མེད་བདེ་བ་ལ་རྒྱས་པ། ། 


ཞེས་པ་ནི། དགའ་བ་བཅུ་དྲུག་མཚོན་པའི་ཕྱིར། བུ་མོ་ལོ་བཅུ་དྲུག་མ་ལྟར་ 
གཟུགས་མཚེས་ཤིང་ལང་ཚོ་རྒྱས་པ། གཉིས་སུ་མེད་པའི་སྦྱོར་བ་བརྩོན་ 
ིངབདེ་བརྒྱསཔའོ། 

ཆུ་སྐྱས་ཉི་མའི་དབུས་སུའགྱིང་། ། 
ཞེས་པ་ནི། རིན་པོ་ཆེ་བཞི་ལས་གྲུབ་པའི་རིའི་རྒྱལ་པོ་རི་རབ་ཀྱི་སྟེང་དུ་ 
གདན་སྣ་ཚོགས་པདྨ་དང་ཉི་མའི་དཀྱིལ་འཁོར་གྱི་དབུས་སུ་འཇིགས་བྱེད་ 


རྒྱུད་དོན་གསལ་བར་བྱེད་པའི་ཐིག་ལེ་ 31 





ཆེན་པོ་དང་དུས་མཚན་གྱི་སྟེང་དུ་བཞུགས་པའོ། ། 
ཁམས་ཉིད་ལྟའི་བདག་ཉིད་དོ། ། 
ཞེས་པ་ནི་ས་ལ་སོགས་པའི་ཁམས་ཐམས་ཅད་རྗེ་བཙུན་རྡོ་རྗེ་རྣལ་འབྱོར་མའི་ 
རང་བཞིན་ཏེ་ཡུམ་ལྔའི་བདག་ཉིད་དོ། །དེ་ལྟར་བདག་ཉིད་ལུས་གདོད་མ་ 
ནས་ཡང་དག་པར་རྫོགས་པའི་སངས་རྒྱས་ཐམས་ཅད་བདག་ཉིད་དཔལ་ཧེ་ 
རུ་ཀ་ཡབ་ཡུམ་གྱི་སྐུར་གསལ་བའི་ཏིང་ངེ་འཛིན་ལས་མ་ཡེངས་པར་བསྒོམ་ 
པ་ནི། ལུས་རྣམ་པར་དག་པ་བསྐྱེད་པའི་རིམ་པ་བསྟན་པའི་ལེའུ་དང་པོའི་ 
རྣམ་པར་བཤད་པའོ།། །། 
ད་ནི་ལེའུ་གཉིས་པ་སེམས་རྣམ་པར་དག་པར་རྫོགས་པའི་རིམ་པ་ 
བསྟན་པའི་ཕྱིར། རྡོ་རྗེ་སྙིང་པོས་གསོལ་པ། བཅོམ་ལྡན་འདས་རང་བཞིན་ 
གྱིས་རྣམ་པར་ངག་པ་ནི་གང་ལགས ཇོ་ཁོ་ཏིརྦ་གི་འོང་གསལ་ཁ་རི་གང་ 
ལགྲས། ཞེས་ཞུས་པས། བརོམ་ལྗན་འདས་ཀྱིས་བཀའ་བསྟུལ་པ། 
བརྟན་དང་གཡོ་བ་ཐམས་ཅད་ཀྱི། ། 
ཤེས་རབ་རང་བཞིན་ཉིད་ཡིན་ཏེ། ། 
ཞེས་པ་ནི་ཆོས་ཐམས་ཅད་གདོད་མ་ནས་རང་བཞིན་གྱིས་རྣམ་པར་དག་ཅིང་ 
སྐྱེ་བ་མེད་པར་གནས་པ་ཡིན་ཏེ། བརྟན་པ་ནི་སྣོད་ཀྱི་འཇིག་རྟེན་ཡིན་ལ། 
གཡོ་བ་ནི་བཅུད་ཀྱི་སེམས་ཅན་ཡིན་ཏེ། དེ་ཐམས་ཅད་ཆོས་ཉིད་སྟོང་པ་ཉིད་ 
དུ་གདོད་མ་ནས་གནས་པའི་ཕྱིར་ཤེས་རབ་ཀྱི་རང་བཞིན་ཆོས་ཐམས་ཅད་དེ་ 

བཞིན་ཉིད་དུ་གཅིག་པའོ། །དེ་གང་ཡིན་ན་རང་གི་སེམས་ཡིན་ལ། སེམས་ 
དེའི་རང་བཞིན་ཡོངས་སུ་དག་པ་ཡིན་ཏེ། སྣང་བ་མེད་པའི་སྣང་བ་རྣམ་པར་ 
དག་པ། གཟུང་འཛིན་གྱི་རྣམ་པར་རྟོག་པ་ཐམས་ཅད་དང་བྲལ་བ་ནམ་ 
མཁའི་མཚན་ཉིད་དོ། །དེ་ལྟ་བུའི་སེམས་ཀྱི་དེ་བཞིན་ཉིད་ཐ་སྙད་ཀྱི་ཡུལ་ 
ལས་འདས་པའི་ཕྱིར་སེམས་ཉིད་མ་བཅོས་པའི་དོན་མངོན་དུ་བྱེད་པ་མ་ 
གཏོགས་པ། སྒྲ་དང་ཐ་སྙད་གང་གིས་ཀྱང་བརྗོད་པར་མི་ནུས་ཏེ། དཔལ་ 
དགྱེས་པ་རྔོ་རྗེ་ལས། 
གཞན་གྱིས་བརྗོད་མིན་ལྷན་ཅིག་སྐྱེས། ། 
གང་དུ་ཡང་ནི་མི་རྙེད་དེ། ། 
བླ་མའི་དུས་ཐབས་བསྟེན་པ་དང་། ། 
བདག་གིས་བསོད་ནམས་ལས་ཤེས་བྱ། ། 
ཞེས་སོ། །དེར་རང་གི་བསོད་ནམས་དང་བླ་མའི་བྱིན་རླབས་ཀྱིས་ཉམས་སུ་ 
རོང་བས་ན། མཚོན་བྱ་དོན་གྱི་ལྷན་ཅིག་སྐྱེས་པ་ཞེས་ཀྱང་བྱ། འོད་གསལ་ 
ལ་དོན་དམ་པའི་བདེན་པ་ཅེས་ཀྱང་བྱ། ཕྱག་རྒྱ་ཆེན་པོ་ཞེས་ཀྱང་བྱའོ། ། 
མངོན་དུ་བྱེད་པའི་མན་ངག་ལ་གཉིས་ཏེ། དབང་པོ་འབྲིང་གིས་རྗེས་སུ་ 
གཞིགས་པའི་ཏིང་ངེ་འཛིན་གྱིས་རིམ་གྱིས་མངོན་དུ་བྱ་བ་དང་། དབང་པོ་ 
རབྱ་ཀྱིས་རིལ་པོར་འཛིན་པའི་ཏིང་ངེ་འཛིན་གྱིས་ཅིག་ཅར་དུ་མངོན་དུ་བྱ་ 
བའོ། །དང་པོ་ནི། 

ལྷ་ཡི་ངོ་བོ་འོད་གསལ་ཉིད། ། 
ཅེས་གསུངས་པས། བདག་ཉིད་དཔལ་ཧེ་རུ་ཀའི་སྐུར་གནས་པའི་ཐུགས་ 
ཀར་ཉི་མའི་དཀྱིལ་འཁོར་ལ་གནས་པའི་ཡི་གེ་ཧྩཱཾ། ཧྲུཾ་ཆ་ལྔ་ཡེ་ཤེས་ལྔའི་ངོ་ 
བོ་འོད་ཟེར་དཔག་ཏུ་མེད་པ་དང་བཅས་པ་བལྟས་ལ། དེའི་འོད་ཀྱིས་བརྟན་ 
པ་སྣོད་དང་གཡོ་བ་བཅུད་ཀྱི་དངོས་པོ་ཐམས་ཅད་རིམ་གྱིས་འོད་དུ་ཞུ་ནས་ 
ཡུམ་ལ་བསྡུ། ཡུམ་ཡབ་ལ་བསྡུ། ཡབ་ཐུགས་ཀའི་ཧྩཾ་ལ་བསྡུ། ཧཱུཾ་ཡང་ 
རིམ་གྱིས་ཞུ་ནས་ཞབས་ཀྱུ་དང་། ཧ་དང་། ཟླ་ཚེས་དང་། ཐིག་ལེ་དང་། 
ནཱ་དའི་བར་དུ་བསྡུས་ཏེ། མཐར་ཐམས་ཅད་སྟོང་པ་རང་བཞིན་གྱིས་འོད་ 
གསལ་བའི་སེམས་གདོད་མ་ནས་སྐྱེ་བ་མེད་པ་ནམ་མཁའི་དཀྱིལ་ལྟ་བུར་ 
གནས་པ་དེ་ལ་མ་ཡེངས་པར་གཞག་པར་བྱའོ། ། 
གཉིས་པ་དབང་པོ་རབ་ཀྱིས་རིལ་པོར་འཛིན་པའི་ཏིང་ངེ་འཛིན་གྱིས་ 
གཅིག་ཅར་དུ་མངོན་དུ་བྱ་བ་ནི། 
མ་སྐྱེས་རྟོག་པ་བྲལ་བའི་སྐུ། ། 
ཞེས་གསུངས་པས། ལྟའི་རྣལ་འབྱོར་དེ་ཉིད་ཀྱི་ངང་ལས་སྐད་ཅིག་གིས་ 
རང་གི་སེམས་ཉིད་གདོད་མ་ནས་སྐྱེ་བ་མེད་པ་གཟུང་འཛིན་གྱི་རྣམ་པར་རྟོག་ 
པ་དང་། བསྒོམ་བྱ་སྒོམ་བྱེད་ཀྱི་བློ་ཐམས་ཅད་དང་བྲལ་བ། རང་བཞིན་ 
གྱིས་རྣམ་པར་དག་པའི་འོད་གསལ་ཆོས་ཀྱི་སྐུ་ངོ་ཤེས་པར་བྱས་ལ། 
སེམས་ཉིད་མ་བཅོས་པར་བཞག་པར་བྱའོ། །དེ་ཇི་ལྟར་བསྐྱང་བའི་ཐབས་ལ་ 

བཞི་སྟེ། བསྒོམ་བྱ་སྒོམ་བྱེད་ཀྱི་ཡིད་ལ་བྱར་མེད་པ་བསྐྱང་བ་དང་། གློད་ 
ནས་བསྐྱང་བ་དང་། རང་དགར་དུ་བསྐྱང་བ་དང་། ངང་དུ་གནས་པའོ། ། 
དང་པོ་ནི་ཆོས་ཐམས་ཅད་སེམས་སུ་ཤེས་པར་བྱས་ལ། སེམས་ 
ཉིད་རྣམ་པར་དག་པ་ནམ་མཁའི་དཀྱིལ་ལྟ་བུའི་ངང་དུ། བསྒོམ་བྱ་སྒོམ་བྱེད་ 
ཀྱིས་ཡིད་ལ་བྱར་མེད་པར་གཞག་གོ། །དེ་སྐད་དུ་ཡང་དགྱེས་པ་རྡོ་རྗེ་ལས། 
འདི་ལྟར་ཡིད་ཀྱིས་མ་བསྒོམས་ན། ། 
འགྲོ་བ་ཐམས་ཅད་བསྒོམ་པའོ། ། 
ཐམས་ཅད་ཆོས་ཉིད་ཡིན་ཞེ་ན། ། 
བསྒོམ་དུ་མེད་ཅིང་བསྒོམ་པའོ། ། 
ཞེས་སོ། ། 
གཉིས་པ་གློད་ནས་བསྐྱང་བ་ནི། བྲམ་ཟེ་སྐུད་པ་འཁེལ་བ་ལྟ་བུ་ 
སྟེ། གྲིམ་པ་ན་འཆད་ཅིང་རྣལ་དུ་མི་འདོད། གློད་ན་མི་འཆད་པ་བཞིན་དུ་ 
རྣལ་འབྱོར་པས་ཀྱང་སེམས་ཉིད་སྐྱེ་བ་མེད་པ་རང་བཞིན་གྱིས་འོད་གསལ་བ་ 
དེ་བཞིན་ཉིད་ཀྱི་ངང་དུ་གློད་ནས་བཞག་པས། བྱིང་རྒོད་དུ་མི་འགྱུར་ཞིང་ 
ངང་དུ་གནས་པའོ། ། 
གསུམ་པ་རང་དགར་བསྐྱང་བ་ནི་མཁས་པ་བ་ལང་འཚོ་བ་ལྟ་བུ་སྟེ། 
དེ་ལ་དཔེ་གཉིས། ཡན་པར་བཏང་བ་དང་མ་ཡེངས་པར་འཚོ་བ་གཉིས། 
དེ་བཞིན་དུ་སེམས་ཉིད་སྐྱེ་བ་མེད་པའི་ངང་དུ་ཡན་པར་བཞག་པ་དང་། ཤེས་ 

རབ་མིག་གིས་མ་ཡེངས་པར་བལྟ་བའོ། ། 
བཞི་པ་ངང་དུ་གནས་པ་ནི། 

བརྗོད་དུ་མེད་ཅིང་བསམ་མི་ཁྱབ། ། 

རྟོག་པ་མེད་པ་ནམ་མཁའི་དབུས། ། 
ཞེས་གསུངས་པས། དོན་དེ་ཉིད་ཚིག་ཐ་སྙད་ཀྱིས་བརྗོད་དུ་མེད་པས་ངག་སྨྲ་ 
བརྗོད་དང་བྲལ་བར་གནས་པར་བྱ། སེམས་ཡིད་ལ་བྱར་མེད་ཅིང་བསྒོམ་དུ་ 
མེད་པས་བསམ་གྱིས་མི་ཁྱབ་པའི་ངང་དུ་གནས་པར་བྱའོ། །དགག་སྒྲུབ་ཀྱི་ 
བློ་དང་བྲལ་བས་བརྩོན་འགྲུས་ཀྱི་རྟོག་པ་མེད་པར་གནས་པར་བྱ། དེ་ལྟར་ 
སེམས་ཀྱི་རང་བཞིན་ཉིད་ལ་མཐའ་དབུས་མེད་པ། དབྱིབས་དང་ཁ་དོག་ 
མེད་པ། དངོས་པོ་དང་མཚན་མ་མེད་པ། ནམ་མཁའི་དབུས་ལྟར་གནས་ 
པར་བྱའོ། །དེ་ཡང་དཔེར་ན་གཟིངས་ལས་འཕུར་བའི་བྱ་རྒྱ་མཚོ་ཆེན་པོའི་ 
དཀྱིལ་ནས་གར་འཕུར་ཡང་ཆུ་མེད་པའི་རྟེན་ས་མ་རྙེད་པས་སླར་གཟིངས་ལ་ 
ཆགས་པ་དེ་བཞིན་དུ། སེམས་འདི་ཡང་གདང་དུ་འཕྲོས་ཀྱང་ཆོས་ཉིད་སྟོང་པ་ 
ཉིད་ཀྱི་རང་བཞིན་དེ་མ་ཡིན་པའི་རྟེན་ས་མེད་པས་སྐྱེ་བ་མེད་པའི་ཆོས་ཉིད་དུ་ 
གནས་པ་ཡིན་ནོ། །ད་ནི་ཟུང་འཇུག་བསྟན་པའི་ཕྱིར། 

གཉིས་མེད་བདེ་བའི་རྣམ་པ་ཅན། ། 
ཞེས་གསུངས་པས། སེམས་ཉིད་རང་བཞིན་གྱི་འོད་གསལ་བ་དེ་ལས་སྣང་ 
བ་སྣ་ཚོགས་སུ་འཆར་བ་གང་ཡིན་ཞེ་ན། རྒྱུ་མ་རིག་པ་ལས་རྐྱེན་རླུང་གིས་ 

འཁོར་འདས་ཀྱི་རྟོག་པ་སྣ་ཚོགས་སུ་སྐྱེ་ཞིང་སྣང་ཡང་རང་གི་ངོ་བོ་ལ་སྐྱེ་བ་ 
མེད་པ་ཡིན་ཏེ། དཔལ་རྡོ་རྗེ་ཕྲེང་བའི་རྒྱུད་ལས། 
སྒྱུ་མ་རླུང་གི་ཁམས་གསུམ་པ། ། 
རྨི་ལམ་རྨིས་པ་བཞིན་དུ་མཐོང་། ། 
ཁམས་གསུམ་བདག་མེད་དེ་བཞིན་ཉིད། ། 
གཅིག་ཏུ་གྱུར་པར་མཐོང་བ་ནི། ། 
བྱིན་གྱིས་བརླབས་ནས་དེ་བཞིན་ཉིད། ། 
དངོས་གྲུབ་མྱུར་དུ་ཐོབ་པར་འགྱུར། ། 
ཞེས་པ་དང་། མདོ་གསང་བའི་སྙིང་པོ་ལས། 
སྐྱེ་བ་མེད་ལས་ཐམས་ཅད་སྐྱེས། ། 
སྐྱེས་ཙམ་ཉིད་ན་སྐྱེ་བ་མེད། །ཞེས་པ་དང་། 
གང་གིས་རྐྱེན་ལས་སྐྱེས་པ་དེ་ལ་སྐྱེ་བའི་རང་བཞིན་ཡོད་མ་ཡིན། ། 
ཞེས་གསུངས་སོ། ། 
དེ་བས་ན་སྣང་བ་དེ་ཉིད་སྟོང་པ་ཡིན་ཞིང་སྟོང་པ་ཉིད་སྣ་ཚོགས་སུ་ 
སྣང་བས་ན། སྣང་སྟོང་གཉིས་སུ་མེད་པའི་ཕྱིར་ཟུང་དུ་འཇུག་པ་ཞེས་བྱའོ།། 
བདེ་བའི་རྣམ་པ་ཅན་ཞེས་བྱ་བ་ནེ། ཐམས་ཅད་སྟོང་པ་ཉིད་ཀྱི་རང་བཞིན་ 
གྱིས་འོད་གསལ་བ་དེ་ཉིད་ཀྱི་ངང་ལས། རྒྱུ་ཀུན་རྫོབ་བྱང་ཆུབ་ཀྱི་སེམས་ 
དང་། རྐྱེན་གདུལ་བྱ་དག་པའི་སྣང་བ་ལ་ཟུང་འཇུག་བདེ་བ་ཆེན་པོའི་སྐུ་ 

དཔལཤེ་རུ་ཀ་ཡབ་ཡུམ་དུལྡང་བ་སྟ།དེ་ལནི་རོ་རྗའི་སུ་ཞས་ཀྱངབྱ། 
ཟུང་དུ་འཇུག་པ་ཞེས་ཀྱང་བྱ། རྡོ་རྗེ་སེམས་དཔའ་ཞེས་ཀྱང་བྱ་སྟེ། དཔལ་ 
དགྱེས་པ་རྡོ་རྗེ་ལས། 
ྡརྗེ་སྟོང་པ་ཉིད་དུ་བརྗོད། ། 
སྲིད་གསུམ་གཅིག་པ་སེམས་དཔའ་སྟེ། ། 
ཤེས་རབ་སེམས་དཔའ་འདི་ལ་ནི། ། 
རྡོ་རྗེ་སེམས་དཔའ་ཞེས་སུ་བརྗོད། ། 
ཞེས་པ་དང་། དང་པོ་མཆོག་གི་རྒྱུད་ལས་ཀྱང་། 
ཉམས་སུ་མྱོང་བ་མ་སྐྱེས་ཏེ། ། 
དང་པོ་ཐམས་ཅད་དེ་བཞིན་དུ། ། 
རྡོ་རྗེ་སེམས་དཔའི་རང་བཞིན་དུ། ། 
འགྲོ་བ་རྣམས་ནི་ཐུབ་པས་གསུངས། ། 
ཞེས་སོ། །དེ་ལྟར་འཁོར་འདས་ཀྱི་ཆོས་ཐམས་ཅད་ཟུང་འཇུག་ཏུ་འགྱུར་བའི་ 
ཕྱིར། 
གསལ་བའི་རང་བཞིན་གཡོ་བ་མེད། ། 
ཞེས་གསུངས་པས། རྟོགས་པ་དང་མ་རྟོགས་པའི་དབང་གིས་འཁོར་བ་དང་ 
མྱྱ་ངན་ལས་འདས་པ་དང་། ཀུན་ནས་ཉོན་མོངས་པ་དང་། རྣམ་པར་བྱང་བ་ 
དང་། རྟོགས་པ་དང་མ་རྟོགས་པ་ཞེས་ཐ་སྙད་དུ་བརྗོད་ཀྱང་རང་བཞིན་གྱིས་ 

འོད་གསལ་བ་དེ་ལས་གཡོ་བ་མེད་དེ། དཔེར་ན་འཁྲུལ་པས་ཐག་པ་སྦྲུལ་དུ་ 
སྣང་བ་དང་། སྦྲལ་བསལ་ནས་ཐག་པ་བསྒྲུབ་ཏུ་མེད་པ་དེ་བཞིན་དུ། མ་ 
རྟོགས་པ་རྣམས་ལ་གཟུང་འཛིན་གྱི་རྟོག་པ་ཐ་དད་དུ་སྣང་ཡང་། དེ་ཉིད་སྐྱེ་ 
བ་མེད་པའི་རང་བཞིན་ཡིན་པས། རྟོག་པ་བསལ་བ་དང་མི་རྟོག་པ་བསྒྲབ་ཏུ་ 
མེད་དེ། ཟུང་དུ་འཇུག་པ་ཡིན་ནོ། །དེ་སྐད་དུ་སློབ་དཔོན་འཕགས་པ་ཀླུ་སྒྲབ་ 
ཀྱི་ཞལ་ནས། 
ˆའཁྲོར་བ་དང་ནི་མྱ་ངན་འདས། ། 
ྟག་པ་གཉིས་པོ་སྨངས་ནས་ནི། ། 
གང་དུ་དངོས་པོ་གཅིག་གྱུར་པ། ། 
ཟུང་དུ་འཇུག་ཅེས་དེ་ལ་བཤད། ། 
ཞེས་གསུངས་སོ། །དེ་ལྟར་འགྲོ་དྲུག་སྲིད་པའི་བཙོན་རར་གནས་པའི་དུས་ 
དང་། ས་དང་པོ་ནས་བཅུ་པའི་བར་དང་། ལྷུན་གྱིས་གྲུབ་པ་འབྲས་བུའི་ 
དུས་གསུམ་ཀ་ལ་རྟོགས་མ་རྟོགས་ཀྱི་གནས་སྐབས་ཐ་དད་ཀྱང་། ངོ་བོ་ 
ཆོས་ཉིད་རང་བཞིན་གྱིས་འོད་གསལ་བ་དེ་ལ་འགྱུར་བ་མེད་པས་ན་གཡོ་བ་ 
མེད་པ་ཞེས་བྱའོ། ། 
གཉིས་སུ་མེད་པ་ཟུང་འཇུག་མཆོག ། 
ཅེས་པ་ནི། འཁོར་འདས་ཀྱི་ཆོས་ཐམས་ཅད་གཉིས་སྲུ་མེད་པར་རྟོགས་པ་ 
ལྟ་བའི་ཟུང་འཇུག་དང་། རྟོགས་པ་དེ་ནང་ནས་ཤར་ཞིང་ཉམས་སུ་མྱོང་བ་ 

ཡེ་ཤེས་ཀྱི་ཟུང་འཇུག་དང་། གཉིས་མེད་ཀྱི་དོན་དེ་ལ་མ་ཡེངས་པར་ཉམས་ 
སུ་ལེན་པ་བསྒོམ་པའི་ཟུང་འཇུག་དང་། མཉམ་བཞག་དང་རྗེས་ཐོབ་གཉིས་ 
སུ་མེད་པ་སྤྱོད་པའི་ཟུང་འཇུག་གོ། །མཆོག་ཅེས་བྱ་བ་ནི། ཕྱི་ནང་གི་ཆོས་ 
ཐམས་ཅད་གཉིས་མེད་ཀྱི་ཡེ་ཤེས་དེ་ལས་མ་འདས་པས། དགག་པ་དང་། 
སྒྲུབ་པ་དང་། སྤང་བྱ་དང་། གཉེན་པོ་དང་། རྒྱུ་དང་ལམ་དང་འབྲས་བུ་ 
ཐམས་ཅད་རོ་གཅིག་ཏུ་གྱུར་པས་དབང་པོ་ལྔའི་སྤྱོད་ཡུལ་དགག་སྒྲབ་མེད་ 
ཅིང་ཅི་དང་ཅི་བྱེད་པ་ཐམས་ཅད་སྣང་བ་ཕྱག་རྒྱ་ཆེན་པོར་རྟོགས་པས་མཆོག་ 
ཅེས་བྱའོ། །གསུམ་པ། 
འབྲས་བུ་ལམ་གྱི་རྣམ་པའོ། ། 

ཞེས་པ་ནི་འབྲས་བུ་སྐུ་གསུམ་སྟེ། ཆོས་ཀྱི་སྐུ་ཁམས་རང་བཞིན་གྱིས་རྣམ་ 
པར་དག་ཅིང་གློ་བུར་གྱི་དྲི་མ་དག་པའི་དག་པ་གཉིས་དང་ལྡན་པའོ། ། 
ལོངས་སྤྱོད་རྫོགས་པའི་སྐུ་ནི་རྣམ་པར་སྣང་མཛད་ཆེན་པོའི་སྐུ་ལ་ཞིང་ 
ཁམས་དུ་མ་སྣང་ཞིང་། ཞིང་ཁམས་དུ་མར་སྐུས་ཁྱབ་པའོ། །སྤྲལ་པའི་སྐུ་ 
ནི་རིགས་ཀྱི་ཐུབ་པ་དྲུག་ལ་སོགས་པ་མཆོག་དང་། དམན་པ་དང་། སྐྱེ་བའི་ 
སྤྲལ་པས་སེམས་ཅན་གྱི་དོན་མཛད་པ་རྣམས་ཡིན་ལ། ལམ་གྱི་རྣམ་པའོ། ། 
ཞེས་པས་འབྲས་བུ་དེ་རྣམས་གཞན་ན་ཡོད་པ་མ་ཡིན། ཆོས་ཀྱི་སྐུ་ནི་རང་གི་ 
སེམས་ཉིད་རང་བཞིན་གྱིས་རྣམ་པར་དག་ཅིང་འོད་གསལ་བར་གནས་པ་ 


སྟེ། བླ་མ་དམ་པའི་གདམས་ངག་དང་། བསམ་གཏན་གཉིས་ཀྱིས་ངོ་སྤྲད་ 

ནས་ཉམས་སུ་བླངས་པས། གཟུང་འཛིན་གྱི་རྟོག་པ་གློ་བུར་གྱི་དྲི་མ་དང་ 
བྲལ་བ་དེ་ལ་ཆོས་ཀྱི་སྐུ་ཞེས་བྱའོ། །ལོངས་སྤྱོད་རྫོགས་པའི་སྐུ་ནི་དངོས་པོ་ 
སྣང་བ་མེད་པ་དེ་ཉིད་ཀྱིས་ཁྱབ་པས་ན་རྣམ་པར་སྣང་མཛད་ཅེས་བྱ་སྟེ་ཐུང་དུ་ 
འཇུག་པའི་ཡེ་ཤེས་ཀྱི་སྐུ་ཞེས་བྱའོ། །དེ་ཡང་སྐུའི་རྣམ་པ་གསལ་བ་དངོས་ 
པོར་འཛིན་པས་སྟོང་པས་ན་གསལ་སྟོང་ཟུང་དུ་འཇུག་པའོ། །ཉམས་མྱོང་ 
བདེ་བ་ལ་ཟག་བཅས་ཀྱི་དྲི་མས་སྟོང་པ་དང་། ཐབས་སྙིང་རྗེ་ཆེན་པོའི་རང་ 
བཞིན་ཧེ་རུ་ཀ་དང་། ཤེས་རབ་སྟོང་པ་ཉིད་རང་བཞིན་རྡོ་རྗེ་རྣལ་འབྱོར་མ་ 
གཉས་སམེད་པ་ནི་ཐབས་ཤེསརབ་ཟུང་དུ་འཇུགཔ་སྟ།ད་ིགཉིས་སུ་ 
མེད་པ་ལོངས་སྤྱོད་རྫོགས་པའི་སྐུ་ཞེས་བྱའོ། །སྤྲལ་པའི་སྐུ་ནི་བསྐྱེད་པའི་ 
རིམ་པ་ལྷའི་རྣལ་འབྱོར་ལ་བརྟན་པ་ཐོབ་པས་ལུས་ངག་གི་བྱ་བ་དང་། བྱེད་ 
པ་ཐམས་ཅད་ལྟ་དང་སྔགས་ཀྱི་རང་བཞིན་དུ་གྱུར་པ་དེས་ཕྲིན་ལས་བཞི་གང་ 
ལ་གང་འདུལ་གྱིས་སེམས་ཅན་གྱི་དོན་མཛད་པའོ། །དེ་ལྟར་འབྲས་བུ་སྐུ་ 
གསུམ་གདོད་མ་ནས་གནས་པ་དེ་རྟོགས་པར་བྱས་ནས་ཉམས་སུ་ལེན་པས་ 
ན་ལམ་གྱི་རྣམ་པའོ། །སེམས་རྣམ་པར་དག་པ་རྫོགས་པའི་རིམ་པ་བསྟན་པ་ 
སྟེ་ལེའུ་གཉིས་པའི་རྣམ་པར་བཤད་པའོ།། །། 
ད་ནི་ངག་རྣམ་པར་དག་པ་སྔགས་ཀྱི་རིམ་པ་བསྟན་པའི་ཕྱིར། རྡོ་རྗེ 
སྙིང་པོས་གསོལ་པ། བཅོམ་ལྡན་འདས་ངག་རྣམ་པར་དག་པ་ནི་གང་ 
ལགས་ཞུས་པས། བཅོམ་ལྡན་འདས་ཀྱིས་བཀའ་བསྩལ་པ། 

སྔགས་དང་སྦྱིན་སྲེག་གཏོར་མ་དང་། ། 

མརྫལ་དང་ནི་དེ་བཞིན་དུ། ། 

བུམ་པའི་ངོ་བོ་ལྟར་ཤེས་པ། ། 

སྔགས་ཀྱི་དེ་བཞིན་ཉིད་གནས་པའོ། ། 
ཞེས་མདོར་བསྟན་ནས་དེ་དག་གི་དོན་རྒྱས་པར་བསྟན་པའི་ཕྱིར། རྡོ་རྗེ་སྙིང 
པོས་གསོལ་པ། བཅོམ་ལྡན་འདས་སྔགས་ནི་གང་། སྦྱིན་སྲེག་ནི་གང་། 
གཏོར་མ་ནི་གང་། མཆླལ་ནི་གང་། བུམ་པ་ནི་གང་། སྔགས་ཀྱི་དེ་བཞིན་ 
ཉིད་ནི་གང་ལགས་ཞུས་པས། བཅོམ་ལྡན་འདས་ཀྱིས་བཀའ་སྩལ་པ། 

སྔགས་ནི་གསང་སྔགས་རྒྱལ་པོ་སྟེ། ། 
ཞེས་པས་དེ་ལ་སྔགས་དངོས་བསྟན་པ་དང་། ལས་ཚོགས་བསྟན་པའོ། ། 
དང་པོ་ནི་བསྙེན་པའི་སྔགས་དང་། ཉེ་བའི་བསྙེན་པའི་སྔགས་དང་། བཟླས་ 
པའི་མན་ངག་བསྟན་པའོ། །ཡབ་ཡུམ་གྱི་བསྙེན་པ་དང་། ཉེ་བའི་བསྙེན་པ་ 
རྒྱུད་ན་གསལ་ལོ། ། 

གདམས་ངག་ལ་གསུམ་སྟེ། རླུང་བརྟན་པ་དང་། ཐིག་ལེ་བརྟན་པ་ 

དང་། སྤྲོ བསྡུའི་ ་བཟླས་པའོ། །དང་ པོ་རྣམ་ ་པར་རྟོག་པ་ཤས་ཆེ་བ་རྣམས་ 
རླུང་བརྟན་ པའི་བཟླས་པ་བྱ་སྟེ། བདག་ ཉིད་ཧེ་རུ་ཀར་གནས་པའི་ཐུགས་ 
ཀར་ཉི་མའི་དཀྱིལ་འཁོར་གྱི་དབུས་སྲ སྭཧཱ ་ལ་སྔགས་ཀྱི་ཕྲེང་བས་བསྐོར་བ་ 
ལ་དམིགས་ཏེ་བཟླས་པ་བྱས་པ་སྔགས་ཀྱི་ཕྲེང་བ ་རླུང་དང་ལྷན་ཅིག་ཏུ་རང་ 

གི་སྣ་བུག་གཡོན་པ་ནས་ཐོན་སྟེ། ཁམས་གསུམ་གྱི་སེམས་ ཅན་ཐམས་ཅད་ 
ལྷར་གནས་ ་པའི་སྣ་ བུག་གཡས་པ་ནས་ཞུགས་ནས་ སྙིངཀའི་ཧཱཾ་ '་གནས་པ་ལ་ 
ཐིམ། ཧཱུཾ ་ལ་སྔགས་ཀྱི་ཕྲེང་བ་སེམས་ཅན་གྱི་སྣ་བུག་ གཡོན་ ་པ་ནས་ཐོན་ 
ཏེ། རང་གི་ སྣ་བུག་གཡས་པར་ཞུགས་ནས་ཐུགས་ 'ཀའི་ཧཱུཾ ་ལ་ཐིམ་ཞིང་ 
འཁོར་བར་དམིགས་ཏེ་བཟླས་པ་བྱའོ། ། 

གཉིས་། པ་ཉོན་མོངས་ 'པ་ཤས་ཆེ་ན། ཐིག་ལེ་ ་བརྟན་ ་པའི་བཟླས་པ་བྱ་ 
བ་ནི། རང་གི་ཐུགས་ཀའི་ཧཱུཾ་ལས་སྔགས་ཁ་དོག་དཀར་པོ། བྱང་ཆུབ་ཀྱི་ 
སེམས་ཀྱི་རང་བཞིན་ དུུ་ར་ ་དབུ་མའི་ནང་ན་མར་སོང་ ནས་གསང་བའི་རྡོ་རྗེ་ 
ནས་ཐོན་ཏེ་ཡུམ་གྱི་བྷ་གར་ཞུགས། རྩ་དབུ་མའི་ནང་ན་ཡར་ཡུམ་གྱི་ཞལ་ 
ནས་བྱོན་ཏེ། ཡབ་ཀྱི་ཞལ་དུ་འཁོར་བའི་ཚུལ་དུ་བཟླས་པ་བྱའོ། ། 

གསུམ་པ་སྤྲོ་བསྡུའི་བཟླས་པ་ནི། ཐུགས་ཀའི་ཧྩུཾ་ལས་སྔགས་སྦྲུལ་ 
འཁྱིལ་བ་ལྟར་བསྐོར་བར་བསམས་ལ། ཀློག་པའི་ཚུལ་དུ་སྔགས་བཟླས་ 
པར་བྱའོ། །ཞི་བ་ལ་སྔགས་ཁ་དོག་དཀར་པོ་མུ་ཏིག་གི་ཕྲེང་བ་ལྟར་འཁོར་ 
བར་དམིགས་ཏེ་བཟླས་པར་བྱའོ། །རྒྱས་པ་ལ་མདའི་ཤུགས་ལྟ་བུ་སྟེ་ཡབ་ 
ཡུམ་གྱི་སྔགས་གཉིས་པོ་བསྒྲིལ་ནས་མདའ་སྒྲོ་གཉིས་མའི་ཚུལ་དུ་འོད་ཟེར་ 
སེར་པོ་སྤྲོ་ཞིང་བཟླས་སོ། །དབང་ལ་ཡབ་ཡུམ་གྱི་སྔགས་ཞུགས་པ་ལྕགས་ 
སྒྲོག་བཞིན་དུ་འོད་ཟེར་དམར་པོ་འཕྲོ་ཞིང་བཟླས་པ་བྱའོ། །དྲག་པོ་ལ་དམར་ 
ནག་མེ་ལྕེ་མཆེད་པའི་ཚུལ་དུ་འཕྲོ་ཞིང་བཟླས་པའོ། །བཟླས་པའི་ཕན་ཡོན་ 

བསྟན་པ་ནི། 
གསང་སྔགས་རྒྱལ་པོ་འདི་དག་གིས། ། 
ཞེསབྱ་བ་ན།བསྙེནཔ་དངཉེ་བའི་བསྙནཔའོ། ། 
བསྐལ་པ་སྟོང་ལ་སོགས་པ་ནི། ། 


ཞེས་པ་ནི། ཚེ་ཐོག་མ་མེད་པ་ནས་བསགས་པ་རྣམས་སོ། ། 
སྡིག་པ་མ་ལུས་དག་བྱེད་ཆུ། ། 
ཞེས་པ་ནི། དུག་གསུམ་གྱི་དབང་གིས་ལུས་དང་ངག་དང་ཡིད་ཀྱི་སྒོ་ནས་ 
མཚམས་མེད་པ་ལྟ་དང་དེ་དང་ཉེ་བ་ལྔ་ལ་སོགས་པ་ལས་དང་ཉོན་མོངས་པ་ 
དང་ཤེས་བྱའི་སྒྲིབ་པ་ཐམས་ཅད་དག་པར་བྱེད་པའོ། ། 
ད་ནི་ལས་མྱུར་དུ་བསྒྲབ་པར་བྱ་བའི་ཕྱིར། སྦྱིན་སྲེག་བསྟན་པར་བྱ་ 
སྟེ། 


ྲུབཞི་པལ་སྒོ་བཞིཔ། ། 
ཞེས་པ་ནི། སའི་ཆོ་གྭ་བང་བ་དང་། བསྲུང་བ་ལ་སོགས་བྱ་སྟེ། དཀྱིལ་ 
འཁོར་གྲུ་བཞི་སྒོ་བཞི་བྲིས་པ་ལ། 

འཁོར་ལོ་དག་གི་རྣམ་པར་མཛེས། ། 
ཞེས་པས་དབུས་སུ་ཟླུམ་སྐོར་ལ་པདྨ་འདབ་མ་བརྒྱད་པ་བྲི། དེའི་ཕྱི་རོལ་དུ་ 
རྡོ་རྗེ་དང་། པདྨ་དང་འཁོར་ལོའི་ཕྲེང་བས་བསྐོར་བར་བྲི་བར་བྱའོ། །ལྟེ་བ་ 
ནི་ཞི་བ་ལ་ཟླུམ་པོ་ཁ་དོག་དཀར་པོ། དབང་ལ་ཟླ་གམ་དམར་པོ། རྒྱས་པ་ 

ལ་གྲུ་བཞི་སེར་པོ། དྲག་པོ་ལ་གྲུ་གསུམ་ནག་པོ། 

ཨ་ཤཱ་ཏ་དང་ཆུ་གྲོ་ཏ། ། 

དུརབལ་སོགས་དེ་བཞིན་དུ། ། 
ཞེས་པ་ནི། བསྲེག་པའི་རྫས་ཡམ་ཤིང་དང་ཏིལ་དང་ཞོ་དང་། འབྲས་ 
དང་། སྲན་ཆེན་དང་། ཀུ་ཤ་དང་། དུར་བའོ། །ཐབ་རྩིག་པ་ནི། ཞི་བ་ལ་ 
ཤུག་པ་དང་བལ་བུ། རྒྱས་པ་ལ་འོ་མ་ཅན་དང་། དབང་ལ་ཙནྡན་དང་སེང་ 
ལྡེང་། དྲག་པོ་ལ་དུག་ཤིང་དང་ཚེར་མ་ཅན་གྱི་ཤིང་། ཐབ་དང་མཐུན་པར་ 
བརྩིགས་ལ་མེ་སྦར་ཏེ། འཇིག་རྟེན་དང་འཇིག་རྟེན་ལས་འདས་པའི་མེ་ལྷ་ 
གསལ་བར་བསྐྱེད་དེ། ལྷ་སྔགས་དང་། རྫས་སྔགས་དང་། ལས་སྔགས་ 
གསུམ་སྦྲེལ་ལ་དབུལ་བར་བྱའོ། །གྲངས་ནི་བདུན་བདུན་ནོ། །མཆོད་པ་དང་ 
བསྟོད་པ་ལ་སོགས་པས་མཉེས་པར་བྱས་ལ་དཀྱིལ་འཁོར་བསྡུ་བར་བྱའོ། ། 
ཞི་བ་ལ་ཞི་བའི་སེམས་དང་ལྡན་པ། རྒྱས་པ་ལ་རྒྱས་པའི་སེམས་དང་ལྡན་ 
པ། དབང་ལ་དགུག་པའི་སེམས་དང་ལྡན་པ། དྲག་པོ་ལ་གསད་པའི་ 
སེམས་དང་ལྡན་པས་བྱའོ། ། 

ད་ནི་ཐུན་མཚམས་གཏོར་མ་བསྟན་པའི་ཕྱིར། 

ཤ་ལྔ་དང་ནི་བདུད་རྩི་ལྔ། ། 
ཞེས་གསུངས་པས། གཏོར་མ་ལ་གཉིས་ཏེ་ཕྱི་དང་ནང་གི་གཏོར་མའོ། ། 
དང་པོ་ནི་ཀ་པཱ་ལ་སོགས་པའི་སྣོད་ཇི་ལྟར་འབྱོར་བའི་ནང་དུ་ཤ་དང་ཆང་ལ་ 

སོགས་པ་བཤམས། རླུང་མེ་སྦུད་སྦར་གྱི་སྦྱོར་བས་ལེགས་པར་སྦྱངས་ལ་ 
དམ་ཚིག་དང་ཡེ་ཤེས་ཀྱི་བདུད་རྩི་གཉིས་སུ་མེད་པར་པསྲེ་སྟེ། འགྲོན་ 
རྣམས་སྤྱན་དྲངས་པ་ནི། 

གྱེནདུ་པེགྱི་སྒྲ་སྒྲོགས་པས། ། 
ཞེས་པ་ནི་ཐུགས་ཀའི་ཧྲུ་གི་འོད་ཟེར་དང་། ལུས་ཀྱི་རྐང་པ་གཡས་པས་ 
གཡོན་པའི་མཐེ་བོང་མནན་ཏེ། ཧེ་རུ་ཀ་དམ་ཚིག་གི་ཕྱག་རྒྱ་བྱས་ལ། ངག་ 
ཏུ་ཕེ་བརྗོད་པས་དཔའ་བོ་དང་མཁའ་འགྲོ་མའི་ཚོགས་ཐམས་ཅད་སྤྱན་དྲངས་ 
ལ། 

དཔའ་བོ་རྣལ་འབྱོར་མ་ཀུན་དགྱེས། ། 
ཞེས་གསུངས་པས། མེ་ཏོག་ལ་སོགས་པ་ཕྱིའི་མཆོད་པ་དང་། གཟུགས་ལ་ 
སོགས་པ་ནང་གི་མཆོད་པ་དང་། གསང་བའི་མཆོད་པ་ལེགས་པར་སྦྱངས་ 
པའི་གཏོར་མ་དབུལ་བར་བྱའོ། །ནང་གི་མཆོད་པ་ནི། ཚོགས་ཀྱི་འཁོར་ལོ་ 
བྱིན་གྱིས་བརླབས་པའི་ཁ་ཟས་ཀྱི་ཕུང་པོ་དང་། ཁམས་དང་སྐྱེ་མཆེད་ཀྱི་ལྷ་ 
ཚོགས་རྣམས་མཆོད་པར་བྱའོ། །ད་ནི་ཕྱི་རོལ་གྱི་མཆོད་པ་དང་མཆྫལ་དང་ 
ལག་པའི་མཆོད་པ་བསྟན་པའི་ཕྱིར། 

བདུད་རྩི་ལེགས་པར་བྱུགས་ནས་ནི། ། 
ཞེས་གསུངས་པས། མཆྫལ་ཆག་ཆག་ལེགས་པར་བཏབ་པའི་སྟེང་དུ་བདུད་ 
རྩི་དང་ཆང་དང་ཙནྡན་གྱི་ཆུས་ལེགས་པར་བྱུགས་པ་ལ་དེའི་དབུས་སུ་ལག་ 


ཐཿ རྒྱུད་དོན་གསལ་བར་བྱེད་པའི་ཐིག་ལེ་ 


པ་གཡོན་པའི་སྲིན་ལག་གིས་མནན་ཏེ། སྙིང་པོ་དང་ཉེ་བའི་སྙིང་པོ་བརྗོད་ 
པས། མཆྫལ་དེ་ཡུལ་ཏི་ཤུ་རྩ་བཞིའི་རང་བཞིན་ལྷའི་གཞལ་ཡས་ཁང་དུ་ 
མོས་པར་བྱ། དེའི་དབུས་སུ་སྣ་ཚོགས་པདྨ་དང་ཉི་མའི་དཀྱིལ་འཁོར་གྱི་ 
དབུས་སུ་དཔལ་ཧེ་རུ་ཀ་ཡབ་ཡུམ་དུ་བསྐྱེད། དེའི་ཕྱོགས་ཀྱི་པདྨའེ་འདབ་ 
མ་བཞི་དང་། ཉི་མའི་དཀྱིལ་འཁོར་གྱི་སྟེང་དུ། ཤར་དུ་མཁའ་འགྲོ་མ་ནག་ 
མོ་དང་། བྱང་དུ་ལཱ་མ་ལྗང་ཁུ་དང་། ནུབ་ཏུ་དུམ་སྐྱེས་མ་དམར་མོ། ལྷོར་ 
གཟུགས་ཅན་མ་སེར་མོ། ཞལ་གཅིག་ཕྱག་གཉིས་པ་གཡས་ན་རིགས་ཀྱི་ 
མཚན་པའི་རྡོ་རྗེ་གྲི་གུག་དང་གཡོན་ཐོད་པ་ཁྲག་གི་གང་བ་བསྣམས་པ། ཁ་ 
ཌཾ་ག་དང་ལྡན་པ། རུས་པའི་རྒྱན་དང་བཅས་པའོ། །དེ་རྣམས་ལ་ཡེ་ཤེས་ཀྱི་ 
དལ་སྤྱན་དྲངས་ལ་གཉིས་སུ་མེད་པར་བསམས་ལ་ཕྱག་བྱ་བ་དང་མེ་ཏོག་ལ་ 
སོགས་པའི་མཆོད་པ་དབུལ་བ་དང་། སྡིག་པ་བཤགས་པ་ལ་སོགས་པ་ཡན་ 
ལག་བདུན་པ་བྱ་བ་དང་། བདུད་རྩི་དང་ཚོགས་མཆོད་འབུལ་བར་བྱའོ། ། 

གཉིས་པ་ལག་པའི་མཆོད་པ་བྱ་བ་ནི། ལག་པ་བདུད་རྩིས་ལེགས་ 
པར་བྱུགས་ཏེ། བསང་གཏོར་བྱས་ལ་པདྨ་འདབ་མ་ལྔར་བསམ། འདབ་མ་ 
ལྔ་དབུས་དང་དྲུག་ལ་ཨོཾ་ཐཾ། ཧཾ་ཚོ་བྷཾ་ཚོ། ཛྲ་ཧྲཾ།ཙྩུཾ་ཧུཾ་ཕཊ་ཕཊ། ཅེས་ 
བརྗོད་ཅིང་མེ་ཏོག་གི་ཚོམ་བུ་དགོད། མཐེ་བོང་ལ་སོགས་པའི་སོར་མོ་ 
རྣམས་ལ། ཨོཾ་ཧཿ ན་མ་ཧི། སྭ་ཧ་ཧཱ། བོ་ཊ་ཧེ། ཧཱུཾ་ཧཱཾ་ཧོཿ ཕཊ་ 


༨. ༣༨༨ 


ཧཾ། ཞེས་བརྗོད་དེ་མེ་ཏོག་གི་ཚོམ་བུ་བཀོད་དེ་དེ་ལྟ་བུའི་སྐུའམ་སྔགས་གང་ 

ཡང་རུང་བར་མོས་པ་བྱའོ། །དེ་ནས་ 

མེ་ཏོག་དམར་པོ་མཆོད་པར་བྱ། ། 
ཞེས་པས་མེ་ཏོག་ལ་སོགས་པ་ཕྱིའི་མཆོད་པ་དང་། གཟུགས་ལ་སོགས་པ་ 
ནང་གི་མཆོད་པ་དང་། ཚོགས་དང་བདུད་རྩི་ལ་སོགས་པ་གསང་བའི་མཆོད་ 
པ་རྣམས་ཀྱིས་མཆོད་པར་བྱའོ། །དེ་ནས་མཆལ་དང་ལག་པའི་ལྟ་རྣམས་ 
རང་ལ་བསྡུས་ལ་ཐིམ་པས་གཉིས་སུ་མེད་པར་བསམ་མོ། ། 

ད་ནི་གཟུངས་ཀྱི་ཆོ་ག་བསྟན་པའི་ཕྱིར། 

རིན་ཆེན་སྣོད་བཟང་སྷྷུ་གྱིས་མཛེས། ། 
ཞེས་གསུངས་པས། ཟངས་ལ་སོགས་པེའི་བུམ་པ་མཚན་ཉིད་དང་ལྡན་པའི་ 
ནང་དུ། སྨན་དང་རིན་པོ་ཆེ་ལ་སོགས་པའི་ལྔ་ཚན་ལྔའི་བུམ་རྫས་བླུགས་ཁ་ 
རྒྱན་མགུལ་རྒྱན་གྱིས་ལེགས་པར་བརྒྱན་ལ། སྲོག་ཆགས་མེད་པའི་ཆུ་ཡིས་ 
ལེགས་པར་བཀང་ལ་མཆྫལ་གྱི་དབུས་སུ་བཞག་ལ། བྷྷྱི་ལས་གཞལ་ཡས་ 
ཁང་དུ་བསྐྱེད། དེའི་ལྟེ་བ་ལ་སྣ་ཚོགས་པདྨ་དང་། ཉི་མ 'དཀྱིལ་འཁོར་གྱི་ 
སྟེང་དུ་ཧེ་རུ་ཀ་ཡབ་ཡུམ་དུ་བསྐྱེད། ཡེ་ཤེས་ཀྱི་དཀྱིལ་འཁོར་སྤྱན་དྲངས་ 
ལ་གཉིས་སུ་མེད་པར་བསམ་མོ། ། 

དཔའ་བོ་བདུད་རྩི་དག་བྱེད་ཆུ། ། 
- སྔགས་ཀྱི་ཕྲེང་བས་བསྐོར་བར་དམིགས་ཏེ། གཟུངས་ཐག་ལ་འཁྲིལ་ཞིང་ 

སོང་བས། ཐ་མ་ཧེ་རུ་ཀ་ཡབ་ཡུམ་བདུད་རྩི་ཞུ་བའི་ཆུ་དེས་བཀྲུས་ན་ནད་ 
དང་གདོན་ལ་སོགས་པའི་ཉེས་པ་ཐམས་ཅད་དག་པར་འགྱུར་རོ། ། 
ད་ནི་བར་ཆད་བསྲུང་བ་དང་གནོད་པ་གསལ་བ་ལ་སོགས་པ་བསྟན་ 
པའི་ཕྱིར། 
ཞལ་བཞིའི་སྔགས་ཀྱི་འོད་ཟེར་གྱིས། ། 
ཞེས་བྱ་བ་ནི། ཨོཾ་སྭྦ་ནི་སུམྷ་ཧུ་ཧྷུ་ཕཊ། ཨོཾ་ཧྲདྟ་ཧྲཾདཱ་ཧཱུཾ་ཛྷཾ་ཕཊ། ཨོཾ 
གཛྟ་པ་ཡ་ཐ་པ་ཡ་ཧཱུཾ་ཧཱཾ་ཕཊ། ཨོཾ་ཨཱ་ན་ཡ་ཧོཿ བྷ་ག་ཝཱན་བཛྲ་རཱ་ཛྷིཾ 
ཕཊ། ཞེས་ཡབ་ཡུམ་གྱི་སྙིང་པོ་དང་སྤེལ་བའོ། ། 
གདུག་པ་མ་ལུས་ཀུན་འདུལ་ཞིང་། ། 
ཞེས་པ་ནི། ཕ་རོལ་གྱི་རིག་སྔགས་བཟློག་པ་དང་། ནད་དང་གནོད་པ་ལ་ 
སོགས་པ་དང་། སྨྱོ་འདུལ་བ་དང་། སེར་བ་བཟློག་པ་ལ་སོགས་པའོ། ། 
སྤྲོ་དང་བསྡུ་བའི་རྣམ་པ་ཅན། ! 
ཞེས་པ་ནི། སྟོང་པའི་ངང་ལས་སྐད་ཅིག་གིས་རྡོ་རྗེ་དང་། པདྨ་དང་། 
འཁོར་ལོའི་གུར་ཁང་ཡངས་ཤིང་རྒྱ་ཆེ་བའི་ནང་དུ་བསྲུང་བྱ་རང་ཉིད་འཁོར་ 
དང་བཅས་པ་ལྷའི་རྣལ་འབྱོར་དུ་གསལ་བཏབ་ལ། སྔགས་བཟླས་པས་ 
འཁོར་ལོ་འཁོར་ཞིང་འོད་ཟེར་རྣམས་ཀྱང་ཚ་ཚ་ལྟ་བུ་འཕྲོས་པས། ཕས་ཀྱི་ 
རྦད་འདྲེ་དང་། རྦོད་གཏོང་དང་གདུག་པ་ཐམས་ཅད་བཏུལ་ནས་ཚུར་འདུས་ 
པས་སྐུ་གསུང་ཐུགས་ཀྱི་སྤྲལ་པའི་འཁོར་ལོ་ལ་ཐིམ་པ་གསལ་གདབ་པར་ 

བསམ་ཞིང་བཟླས་པ་བྱའོ། ། 

གནོད་པ་བསལ་བ་ནི། རང་གཞན་གྱི་ལུས་ལ་ནད་དང་གནོད་པ་ 
ཡོད་ན་བདག་ཉིད་ཧེ་རུ་ཀར་གནས་པའི་ཐུགས་ཀའི་གྲུལས་ཡེ་ཤེས་ཀྱི་མེ་ 
འབར་བས་ལུས་ཀྱི་ཕྱི་ནང་ཐམས་ཅད་ (སྦྱངས་ ཏེ། ཡེ་ཤེས་ ཀྱི་སྐུར་གྱུར་ ་པར་ 
བསམ། གང་ན་གནོད་པ་ཡོད་པའི་སར་ཧེ་ ཧེ་རུ་ཀའི་ངོ་བོ་ཛཱ ོ་ཾ་ལས 'མེ་འབར་བ་ 
རེ་རེ་བཞུགས་པར་བསྒོམས་ ་ལ་སྔགས་བཟླས་ ་པར་བྱའོ། ། 

སྨྱོ་འདུལ་བར་འདོད་ན། དང་པོ་བགེགས་ལ་ཞི་བས་བཀའ་བསྒོའོ།། 
དེ་ནས་ཡུངས་ཀར་དང་ལྕགས་ཕྱེ་དང། རྡོཕྱེ་རྣམས་ཁྲག་དང་དུག་གི་ཆུས་ 
སྦག་ལ་རྩ་བའི་སྙིང་པོ་ལ་ཞལ་ བཞི་པའི་སྔགས་བཏགས་སྟེ་བཟླས་། པས། 
ཐུན་དེ་རྣམས་ཁྲོ་བོ བོ་གནོད་མཛེས་ཀྱི་རང་བཞིན་ཁྲོ་བོའི་རྡོ་རྗེ་རྩེ ་དགུཔཧཱུཾ 
གིས་མཚན་པ་མེ་འབར་བ་རེ་རེ་གྱུར་པར་ ་བསམ་ཞིང་བཟླས་པ་བྱའོ། །དེ་ 
ནས་བདག་ཉིད་ལྷའི་རྣལ་འབྱོར་དུ་གསལ་བས་ཐུན་དེ་ ་དག་གང་ལ་བྲབ་པའི་ 
གདུག་པ་ཐམས་ཅད་འབྲོས་པར་འགྱུར་རོ། ། 

སྲུང་སྐུད་བྱེད་པར་འདོད་ན། གོང་གི་སྔགས་ལ་ལྔ་སྒྲིལ་ལམ་སུམ་ 
སྒྲིལ་དུ དུ་བྱས་ལ་རྟཀ་བཏགས་ཏེ་ བཟླས་ ་པར་བྱ་ཞིང་མདུད་པ་ལ་སྭ་ བྷཱ ་ཝས་ 
སྟོང་པར་བསྒོམས་ཏེ། དེ་ ནས་ཧཱུཾ་ ་ལས་ཧེ་ རུ་ཀ་ ཡབ་ཡུམ་དུ་བསྐྱེད་། ་པའི་ 
ཐུགས་ཀར་བསྲུང་བྱ་བཅུག་ལ། སྙིང་གའི་རཱུཾ་གིའོདཀྱིས་ཡེ་ཤེས་སེམས་ 
དཔའ་སྤྱན་དྲངས་ལ་ ་གཉིས་སུ་མེད་པར་བསམས་ལ། རྟེན་འབྲེལ་ གྱི་སྙིང་ 

པོས་རབ་གནས་བྱས་ཏེ། གང་ལ་བཏགས་པ་དེའི་གནོད་པ་ཐམས་ཅད་ 
བསྲུང་བར་འགྱུར་རོ། ། 
ད་ནི་མངོན་སྤྱོད་ཀྱི་ལས་གདུག་པ་ཅན་བསྒྲལ་བའི་ཐབས་མཁའ་ 

འགྲོ་མ་དྲུག་གི་སྒྲབ་པ་བསྟན་པའི་ཕྱིར། རྡོ་རྗེ་སྙིང་པོས་གསོལ་པ། བཅོམ་ 
ལྡན་འདས་སྐྱེ་མཆེད་ཀྱི་མཁའ་འགྲོ་མ་གང་ལགས། ཞེས་ཞུས་པས། 
བཅོམ་ལྡན་འདས་ཀྱིས་བཀའ་བསྩལ་པ། 

གཅེར་བུ་ཐལ་བའི་མདོག་ཅན་ཏེ། ། 
ཞེས་བྱ་བ་ནི། མཁའ་འགྲོ་མ་དྲུག་པོ་སྐུ་གཅེར་བུ་མཐིང་ནག་ཞལ་གཅིག་ 
ཕྱག་གཉིས་པ་གྲི་གུག་དང་ཐོད་པ་བསྣམས་པ་རྒྱན་མེད་པ་ཐལ་ཆེན་གྱིས་ 
ལུས་བྱུགས་པ་དྲུག་གོ། ། 

ཏི་ཤུ་རྩ་བཞིའི་ཡུལ་རྣམས་འགྲིམས། ། 
ཞེས་བྱ་བ་ནི་གནས་དང་ཉེ་བའི་གནས་དང་། ཞིང་དང་ཉེ་བའི་ཞིང་དང་། 
ཚན་དྷོ་དང་ཉེ་བའི་ཚན་དྷོ་དང་། འདུ་བ་དང་ཉེ་བའི་འདུ་བ་ཅན། དུར་ཁྲོད་ 
དང་ཉེ་བའི་དུར་ཁྲོད་རྣམས་སུ་རྒྱུའོ། ། 

ལྔ་པ་དང་ནི་དྲུག་པ་འོ། ། 
ཞེས་པ་ནི། ཡེ་ཤེས་ཀྱི་དཀྱིལ་འཁོར་དུ་ཁམས་ཀྱི་ལྷ་མོ་ལྔ་དང་། དེའི་ཆོས་ 
ཉིད་རྡོ་རྗེ་རྣལ་འབྱོར་མ་དང་དྲུག་ཡིན་ལ། འདིར་མངོན་སྤྱོད་ཀྱི་འཕྲིན་ལས་ 
སྒྲུབ་པར་བྱེད་པ་འཇིག་རྟེན་གྱི་མཁའ་འགྲོ་མ་བསྒྲབ་པར་བྱའོ། ། 

དེ་དག་གི་སྔགས་དང་མཆོད་པའི་ཐབས་བསྟན་པའི་ཕྱིར། རྡོ་རྗེ་ 
སྙིང་པོས་གསོལ་པ། བཅོམ་ལྡན་འདས་དེའི་སྔགས་གང་ལགས། གཏོར་ 
མ་གང་ལགས་ཞེས་ཞུས་པ་དང་། བཅོམ་ལྡན་འདས་ཀྱིས་བཀའ་བསྩལ་ 
པ། ཨོཾ་ཚཱ་ལ་མུ་ཁི་ནི་ལ་སོགས་པའི་སྔགས་དྲུག་གི་ཐུགས་དམ་བསྐུལ་བར་ 
བྱེད་པ་སྟེ་རྒྱུད་ན་གསལ་ལོ། ། 
མཆོད་པའི་ཐབས་ནི། 
ཆུ་སྐྱེས་དག་གིས་རྣམ་བརྒྱན་ཅིང་། ། 
ཞེས་གསུངས་པས། པདྨའི་སྣོད་དག་པ་ཁའི་ནང་དུ་གྲི་སྙིང་རྩ་ལག་མ་ 
ཉམས་པ་ཆང་བུ་བརྡར་ཞིང་མཆོད་པ་དང་། 
བདུད་རྩི་ལྔ་ཡི་རྣམ་པར་མཛེས། ། 
ཞེས་པས་ཤ་ལྔ་དང་བདུད་རྩི་ལྔས་བརྒྱན་པའི་གཏོར་མ་བྱིན་གྱིས་བརླབས་ཏེ་ 
དབུལ་བར་བྱའོ། ། 
དཔའ་མོ་དྲུག་གིས་མཉེས་པར་འགྱུར། ། 
ཞེས་པ་ནི། ཛྭ་ལ་མུ་ཁི་ལ་སོགས་པ་མཁའ་འགྲོ་མ་དྲུག་མཉེས་ནས་ཕྲིན་ 
ལས་བསྒྲུབ་པར་བྱའོ། །དེ་ནྱི་རྒྱལ་པོ་ལ་སོགས་པ་དབང་དུ་བྱ་བའི་ཕྱིར་ 
ཚོགས་ཀྱི་བདག་པོའི་བསྒྲབ་པ་བསྟན་པའི་ཕྱིར་ཏེ། རྡོ་རྗེ་སྙིང་པོས་གསོལ་ 
པ། བཅོམ་ལྡན་འདས་རྣམ་པའི་ངོ་བོ་ནི་གང་ལགས། སྒྲུབ་པའི་ངོ་བོ་ནི་ 
གང་ལགས། ཞེས་ཞུས་པས། བཅོམ་ལྡན་འདས་ཀྱིས་བཀའ་བསྩལ་པ། 

རྣམ་པའི་ངོ་བོ་ལྷ་ཉིད་དེ། ། 
ཞེས་བྱ་བ་ནི། ཆོས་ཉིད་འོད་གསལ་བའི་ངང་ལས་སྐད་ཅིག་གིས་བསྐྱེད་ 
པའི་རང་ཉིད་ཧེ་རུ་ཀའི་སྐུར་གནས་པའོ། ། 
སྤྲུལ་པ་ཚོགས་ཀྱི་བདག་པོར་བཤད། ། 
ཅེས་བྱ་བ་ནི། དབང་གི་ལས་སྒྲབ་པར་བྱེད་པའི་ལྷ་ཚོགས་ཀྱི་བདག་པོའོ། ། 
དེའི་བསྙེན་སྒྲུབ་རྒྱས་པར་བསྟན་པའི་ཕྱིར། རྡོ་རྗེ་སྙིང་པོས་གསོལ་པ། 
བཅོམ་ལྡན་འདས་ཚོགས་ཀྱི་བདག་པོ་གང་ལགས་ཞེས་ཞུས་པས། བཅོམ་ 
ལྡན་འདས་ཀྱིས་བཀའ་བསྩལ་པ། 
དབང་གི་ཁ་དོག་དམར་པོ་སྟེ། ། 
ཞསཔ་ནི་སྐུམདག་གོ། ། 
ཞལ་གཅིག་པ་ལ་ཕྱག་བཞི་པ། ། 
ཞེས་པ་ནི། ཞལ་གླང་པོ་ཆེའི་སྣ་ཅན་ཕྱག་གཡས་ན་ལ་ཕུག་དང་དགྲ་ 
སྟ། གཡོན་ལ་དུའི་སྣོད་དང་ཕྲེང་བ་བསྣམས་པའོ། ། 
སྤྲལ་པ་འཁོར་ལོའི་རྩིབས་ལ་གནས། ། 
ཞེས་བྱ་བ་ནི། འཁོར་ལོའི་རྩིབས་བརྒྱད་ལ་སྤྲལ་པའི་ཚོགས་བདག་བརྒྱད་ 
བཞུགས་པ། ཁ་ནང་དུ་བལྟ་བ་དངོས་གྲུབ་གཏེར་བའི་ཚུལ་ལོ། ། 
བརྐྱང་བསྐུམ་ཚུལ་གྱིས་མནན་པའོ། ། 
ཞེས་བྱ་བ་ནི། ཞབས་བརྐྱང་བསྐུམ་དུ་བཞུགས་པས་རིན་པོ་ཆེའི་གཏེར་གྱི་ 

བུམ་པ་མནན་པའོ། །དེ་ནས་ཡང་རྡོ་རྗེ་སྙིང་པོས་གསོལ་པ། བསྙེན་པ་བྱ་བ་ 
གང་ལགས་ཞུས་པས། བཅོམ་ལྡན་འདས་ཀྱིས་བཀའ་བསྩལ་པ། 
བསྙེན་པ་བྱ་བ་སྔགས་ཉིད་དེ། ། 
ཞེས་བྱ་བ་ནི། ཉེ་བའི་སྙིང་པོ་སྟེ་གོ་སླའོ། །ལས་ལ་སྦྱོར་བའི་སྒྲབ་པ་ནི་གྱ་ 
བརྒྱད་པའོ། །རྫས་ནི། 
ནག་པོ་འབྲུ་ཡི་རིལ་བུ་ལ། ། 
ཞེས་པ་སྲན་མའོ། ། 
བསྙེན་དང་སྒྲུབ་པ་ལྷར་གནས་པ། ྤ 
ཞསཔ་ན།དེལྟརལྷརབསྐྱེད་ཅང་སྔགས་བཟླས་པའོ། ། 
སྔགས་ཀྱི་ངོ་བོ་ཤེས་པར་བྱ། ། 
ཞེས་པ་ནི། ཚོགས་བདག་དངོས་སུ་བསྐྱེད་པ་ཡིན་པར་ཤེས་པར་བྱའོ། །དེ་ 
དག་གི་ངག་རྣམ་པར་དག་པ་སྔགས་ཀྱི་རིམ་པ་བསྟན་པ་སྟེ་ལེའུ་གསུམ་པའི་ 
རྣམ་པར་བཤད་པའོ།། །། 
ད་ནི་རྒྱུད་ཡོངས་སུ་རྫོགས་པའི་དོན་རྗེས་སུ་ཡི་རང་བ་བསྟན་པའི་ 
ཕྱིར། བཅོམ་ལྡན་འདས་ཀྱི་དེ་སྐད་ཅེས་བཀའ་བསྩལ་པ་དང་། ཞེས་པ་ནི་ 
རྒྱུད་འདི་ཉིད་དོ། །བྱང་ཆུབ་སེམས་དཔའ་རྡོ་རྗེ་སྙིང་པོ་དང་། ཞེས་པ་ནི་ 
ཕྱག་ན་རྡོ་རྗེའོ། །རྡོ་རྗེ་གནོད་གནས་ལ་སོགས་པ་ནི། དེ་བཞིན་གཤེགས་པ་ 
དང་བྱང་ཆུབ་སེམས་དཔའ་རྣམས་སོ། །རྣལ་འབྱོར་མ་དཔག་ཏུ་མེད་པ་ནི། 

ཡེ་ཤེས་དང་འཇིག་རྟེན་གྱི་མཁའ་འགྲོ་མ་ཐམས་ཅད་དོ། །འཁོར་དེ་དག་ 
རྗེས་སུ་ཡི་རང་བ་ནི། རབ་ཏུ་དགའ་ཞིང་ཡིད་ཆེས་པར་གྱུར་ཏེ། བཅོམ་ 
ལྡན་འདས་ཀྱིས་གསུངས་པ་ལ་མངོན་པར་བསྟོད་དོ།། དར 
རྒྱུད་དོན་གསལ་བ་དྲི་མེད་རྡོ་རྗེའི་ཚིག ། 
གསལ་བ་རྣམ་འབྱེད་ཟབ་མོ་བདུད་རྩིའི་བཅུད། ། 
མ་རིག་མུན་སེལ་རྟ་བདུན་འཛིན་པའི་འོད། ། 
རིན་ཆེན་བརྒྱུད་པའི་གསུང་དོན་གསེར་འགྱུར་རྩི། ། 
བཀོད་པ་ལས་བྱུང་དགེ་བ་གང་ཡོད་དེས། ། 
འགྲོ་ཀུན་རྣམ་གྲོལ་ཧེ་རུ་ཀྭ་ཐོབ་ཤོག ། 
སྙན་རྒྱུད་བཀོད་དང་ནོར་འཁྲུལ་དྲི་མ་རྣམས། ། 
ཡི་དམ་མཁའ་འགྲོ་རྣམས་ཀྱིས་བཟོད་པར་བཞེས། ། 
བྱིན་རླབས་ཀྱི་རྒྱུད་དཔལ་ནམ་མཁའ་དང་མཉམ་པ་ཞེས་བྱ་བའི་མན་ངག་གི་ 
འགྲེལ་པ་བདུད་རྩིའི་ཐིག་ལེ་ཞེས་བྱ་བ་རྫོགས་སོ། །། 
བྷིཀུ་བཛྲ་རཱ་ཛཱ་ཡིས། ། 
ཕུགས་སུ་མ་བཞག་མངོན་དུ་བཀོད། ། 
ྲི་མད་རྒྱུད་ཀྱི་ཡང་སྙིང་འདིས། ། 
འགྲོ་ཀུན་ཧེ་རུ་ཀ་ཐོབ་ཤོག ། 
མངྒ་ལཾ།། 

པོ དུས་ཁྲུགས་ཞི་ཞིང་བོད་ཡུལ་བདེ་བའི་ 
སྨོན་ལམ་བཞུགས།། 





† སྐྱབས་གནས་བསྒུ་མེད་དཀོན་མཆོག་རྩ་བ་གསུམ། །ཁྱད་པར་ 
གངས་ཅན་མགོན་པོ་སྤྱན་རས་གཟིགས། །རྗེ་བཙུན་སྒྲོལ་མ་གུ་རུ་པདྨ་ 
འབྱུང་། །གསོལ་བ་འདེབས་སོ་ཐུགས་དམ་ཞལ་བཞེས་དགོངས། །སྨོན་ 
ལམ་ཡོངས་སུ་འགྲུབ་པར་བྱིན་གྱིས་རློབས། །སྙིགས་དུས་འགྲོ་རྣམས་ 
བསམ་སྦྱོར་ལོག་པ་དང་། ཕྱི་ནང་འབྱུང་བ་འཁྲུགས་པའི་རྒྱུ་རྐྱེན་གྱིས།། 
སྔར་མ་གྲགས་པའི་མི་ཕྱུགས་དལ་ཡམས་ནད། །གཟའ་ཀླུ་རྒྱལ་གདོན་ནག་ 
ཕྱོགས་འབྱུང་པོའི་ཟེར། །བཙའ་སད་སེར་གསུམ་ལོ་ཉེས་དམག་འཁྲུག་ 
རྩོད། །ཆར་ཆུ་མི་སྙོམས་གངས་ཆེན་བྲ་བྱིའི་ཐན། །ས་གཡོས་མེ་དགྲ་ 
འབྱུང་བཞིའི་འཇིགས་པ་དང་། །ཕྱད་པར་བསྟན་ལ་འཚེ་བའི་མཐའ་དམག་ 
སོགས། །གངས་ཅན་ལྗོངས་འདིར་གནོད་འཚོའི་རིགས་ཐ་དག །མྱུར་དུ་ཞི་ 
ཞིང་རྩད་ནས་འཇོམས་གྱུར་ཅིག །མི་དང་མི་མིན་འགྲོ་བ་མཐའ་དག་གི།། 
རྒྱུད་ལ་བྱང་ཆུབ་སེམས་མཆོག་རིན་པོ་ཆེ། །ངང་གིས་སྐྱེས་ནས་གནོད་ 
འཚེའི་བསམ་སྦྱོར་བྲལ། །ཕན་ཚུན་བྱམས་པའི་སེམས་དང་ལྡན་ནས་ཀྱང་།། 
བོད་ཡུལ་མཐའ་དབུས་བདེ་སྐྱིད་དཔལ་གྱིས་འབྱོར། །སངས་རྒྱས་བསྟན་པ་ 
དར་རྒྱས་ཡུན་གནས་ཤོག །རྩ་གསུམ་རྒྱལ་བ་སྲས་བཅས་བདེན་པའི་ 


56 སྨོན་ལམ་བཅས་བྱོན། 





སྟོབས། །འཁོར་འདས་དགེ་བའི་རྩ་བ་གང་མཆིས་དང་། །བདག་ཅག་ལྷ་ 
བསམ་རྣམ་པར་དཀར་བའི་མཐུས། །གསོལ་བཏབ་སྨོན་པའི་འབྲས་བུ་ 
འགྲུབ་གྱུར་ཅིག །ཅེས་པ་འདི་ཡང་སྙོམས་ལས་པ་བློ་གྲོས་མཐའ་ཡས་ཀྱིས་ཙཱ་འདྲ་རིན་ 
ཆེན་བྲག་ཏུ་རྒྱལ་ཟླའི་དཀར་ཕྱོགས་འགྲུབ་པའི་སྦྱོར་བ་དང་ལྡན་པའི་སྔ་དྲོའི་ཆར་རང་གི་བསྙེལ་ 
གསོས་སུ་བྲིས་པ་ཇི་བཞིན་འགྲུབ་པར་གྱུར་ཅིག། རང 

པ བདག་གི་དུས་གསུམ་དགེ་པ་འདི་དག་གིས། །སྡིག་དང་ 
སྒྲིབ་པ་མ་ལུས་ཟད་བྱས་ཏེ། །རྟག་པར་དགེ་བའི་བཤེས་ཀྱིས་རྗེས་བཟུང་ 
ནས། །ཚུལ་གནས་ཐོས་བསམ་སྒོམ་པ་མཐར་ཕྱིན་ཤོག །སྨིན་བྱེད་དབང་ 
ཐོབ་རིམ་གཉིས་ཟུང་འཇུག་གིས། །རྩ་རླུང་ཐིག་ལེ་སྦྱངས་ནས་དྭངས་མའི་ 
ལུས། །ངེས་པར་སྐྱེ་བ་གཅིག་གིས་འགྲུབ་གྱུར་ཏེ། །རྡོ་རྗེ་འཆང་དབང་ས་ 
ལ་གནས་པར་ཤོག །འདི་ནས་བཟུང་སྟེ་སྐྱེ་དང་སྐྱེ་བ་རུ། །མཐའ་ཡས་འགྲོ་ 
བ་ཀུན་གྱི་མགོན་དང་སྐྱབས། །ལམ་སྟོན་དགེ་བའི་བཤེས་སུ་བདག་གྱུར་ 
ནས། །མ་ལུས་རྣམ་གྲོལ་མཆོག་ལ་འགོད་པར་ཤོག ། 

གོང་མའི་གདན་ས་དབེན་པའི་གནས། །རྟག་ཏུ་རི་ཁྲོད་འགྲིམ་*་ 
བྱེད་ཅིང་། །རྟོགས་པ་སྐྱོང་ཞིང་སྨོན་ལམ་འདེབས། །བརྒྱུད་པའི་སྲོལ་ཀ་ 
འཛིན་པར་ཤོག ། 

† དེ་ལྟར་རྒྱུདཀྱི་རྩ་འགྲེལ་འདི་བཞིན། བལ་ཡུལ་འཕགས་པ་ཤིང་ཀུན་གྲི་གོ་ཏམ་བུདྡྷ་ཝི་ཧ་རའི་ 

གསུང་རབ་རྒྱུན་སྤེལ་ཁང་ནས་པར་གཞི་བསྒྲིགས་པ་ལགས་སོ།། དགེའོ།། 


